

दैनिक

मीडिया ऑडिटर

सतना, रीवा एवं मनेन्द्रगढ़ से एक साथ प्रकाशित

: द्वीप बॉक्स :

नोएडा में 5-मंजिला मकान में भीषण आग, 2 की मौत

50 परिवारों को सीढ़ियां लगाकर रेस्क्यू किया, स्कूटी चार्जिंग के दौरान हुआ धमाका

नोएडा, एंजेसी। नोएडा में बुधवार दोपहर 5 मंजिला मकान में भीषण आग लग गई। 2 लोगों की जलकर मौत हो गई। एक बच्चा और एक युवती गंभीर रूप से झूलस गए। दोनों को अस्पताल में भर्ती कराया गया है। कई लोगों के इमारत में फंसे होने की आशंका है। फायर ब्रिगेड की 7 गाड़ियां मौके पर पहुंचकर आग बुझाने में जुटी हैं। सीढ़ियां और छतों के रास्ते लोगों का रेस्क्यू किया जा रहा है। पुलिस की शुरुआती जांच में पता चला है कि स्कूटी चार्जिंग के दौरान आग लगी। देखते ही देखते आग पूरी बिल्डिंग में फैल गई। बिल्डिंग में 50 परिवार रहते हैं। पुलिस ने बिल्डिंग मालिक को हिरासत में ले लिया है।

अमेरिका ने 7 घंटे तक ईरान पर बम बरसाए सैन्य ठिकानों को निशाना बनाया ईरान का बहरीन, कुवैत, जॉर्डन में अमेरिकी बेस पर अटैक



तेल अवीव/ वाशिंगटन डीसी, एंजेसी। अमेरिका ने मंगलवार रात लगातार चौथे दिन ईरान पर हमले किए। अमेरिकी सेंट्रल कमांड (CENTCOM) के मुताबिक, करीब सात घंटे तक चले ऑपरेशन में होर्मुज स्ट्रेट के आसपास ईरान के मिसाइल और ड्रोन ठिकानों, नौसैनिक संसाधनों और कोस्टल डिफेंस सिस्टम को निशाना बनाया गया। उधर, ईरान की इस्लामिक रिवोल्यूशनरी गार्ड कर्पोस (IRGC) ने दावा किया कि उसने जवाबी अभियान शुरू करते हुए बहरीन, कुवैत और जॉर्डन में अमेरिकी सैन्य ठिकानों पर हमले किए हैं। IRGC ने बहरीन के अमेरिकी फिफथ फ्लीट बेस और जॉर्डन के अजराक एयरबेस को निशाना बनाने का भी दावा किया।



नई दिल्ली/ भोपाल/ जयपुर, एंजेसी। मानसून देशभर में एक जैसा काम नहीं कर रहा है। राजस्थान, मध्य प्रदेश, दिल्ली, हरियाणा और पंजाब में मानसून

भारत पर 100% टैरिफ लगा सकता है अमेरिका

रूसी तेल खरीदने वाले देशों पर कार्रवाई की तैयारी, संसद में बिल पेश, 5 देश निशाने पर

वाशिंगटन डीसी, एंजेसी। अमेरिका ने रूस से तेल खरीदने वाले देशों पर शिकंजा कसने की तैयारी शुरू कर दी है। अमेरिकी सीनेट में एक बिल पेश किया गया है, जिसमें भारत, चीन समेत पांच देशों पर 100% टैरिफ लगाने का प्रस्ताव है। इसमें हंगरी, स्लोवाकिया और अजरबैजान भी शामिल हैं।

बिल के मुताबिक, इन देशों से आने वाले सामान पर 100% तक टैरिफ लगाया जा सकेगा। साथ ही रूस की ऊर्जा, वित्तीय और रक्षा व्यवस्था पर भी नए प्रतिबंध लगाने का प्रावधान है। इससे पहले बिल के शुरुआती मसौदे में 500% टैरिफ



लगाए का प्रस्ताव था, लेकिन बाद में इसे घटाकर 100% कर दिया गया। अगर यह बिल पास हो जाता है, तो अमेरिका पहली बार किसी देश पर सिर्फ इसलिए टैरिफ लगाएगा, क्योंकि वह रूस से तेल खरीदकर उसकी कमाई बढ़ा रहा है। इस कदम का मकसद रूस के तेल कारोबार पर आर्थिक दबाव बनाना और उसकी युद्ध

लड़ने की क्षमता कमजोर करना है। भारत ने पिछले महीने आधे से ज्यादा तेल रूस से खरीदा: भारत ने जून 2026 में रूस से रिकॉर्ड 26.1 लाख बैरल प्रतिदिन कच्चा तेल खरीदा, जो देश के कुल तेल आयात का 52.4% था। यानी पिछले महीने भारत में आयात होने वाले हर दो बैरल तेल में एक से ज्यादा बैरल रूस से आया। रूस लगातार भारत का सबसे बड़ा तेल सप्लायर बना हुआ है। मई के मुकाबले जून में रूस से तेल आयात में करीब 39% की बढ़ोतरी दर्ज की गई। बिल में रूस के ऊर्जा उद्योग, वित्तीय संस्थानों, रक्षा औद्योगिक ढांचे, कारोबारियों और

यूरोपीय देशों को टैरिफ में राहत देगा अमेरिका... सीनेट में पेश बिल के तहत 15 यूरोपीय देशों को प्रस्तावित 100% टैरिफ से छूट दी गई है। इन देशों को राहत इसलिए दी गई है, क्योंकि ये रूस से 15% से कम प्राकृतिक गैस खरीदते हैं और धीरे-धीरे उस पर अपनी निर्भरता भी कम कर रहे हैं। डेमोक्रेट सीनेटर रिचर्ड ब्लूमथेल ने कहा कि यह बिल यूरोपीय सहयोगियों के खिलाफ नहीं है। इसका निशाना सिर्फ वे देश हैं।

राष्ट्रपति व्लादिमीर पुतिन तक पर प्रतिबंध लगाने का प्रस्ताव है।

सीबीएसई के ऑन स्क्रीन मार्किंग सिस्टम से स्टूडेंट्स निराश-सुप्रीम कोर्ट

» कहा- इसमें समस्याएं बोर्ड से पूछ सुधार के लिए अब तक क्या किया

नई दिल्ली, एंजेसी। सुप्रीम कोर्ट ने बुधवार को कहा कि CBSE के डिजिटल ऑन स्क्रीन मार्किंग (OSM) सिस्टम से स्टूडेंट्स में काफी निराशा है। CJI जस्टिस सूर्यकांत की अध्यक्षता वाली बेंच ने इस मामले में सॉलिसिटर जनरल तुषार मेहता से सहयोग मांगा। बेंच में जस्टिस जॉयमाल्य बागची और जस्टिस वी मोहना भी शामिल थे। सुनवाई के दौरान CJI ने कहा, 'देखिए, छोटे-



छोटे बच्चों में कितनी निराशा है।' वहीं, जस्टिस बागची ने सॉलिसिटर जनरल से कहा कि सरकार से किसी टकराव की मंशा नहीं है, लेकिन व्यवस्था में कुछ समस्याएं हैं। कोर्ट ने CBSE की ओर से उठाए जा रहे कदमों की जानकारी मांगी है। सॉलिसिटर जनरल तुषार मेहता ने अदालत को बताया कि याचिका में

OSM सिस्टम और सरकार का पक्ष: CBSE को OSM यानी ऑन-स्क्रीन मार्किंग सिस्टम ऐसी व्यवस्था है, जिसमें ऑनसर शीट की स्कैन कॉपी कंप्यूटर पर जांची जाती है। शिक्षक कागज की कॉपी देखने के बजाय डिजिटल स्क्रीन पर मूल्यांकन करते हैं।

जिन स्टूडेंट्स की व्यक्तिगत मार्कशीट से जुड़ी गड़बड़ियों का जिक्र था, उनमें से अधिकांश मामलों का समाधान कर दिया गया है। सरकार इस व्यवस्था से जुड़े मुद्दों को गंभीरता से ले रही है।

कर्नाटक: जज की कुर्सी पर काला जादू करने का आरोप

65 साल की महिला गिरफ्तार; केस का फैसला अपने पक्ष में कराना चाहती थी

चिक्क बल्लापुर, एंजेसी। कर्नाटक के चिक्कबल्लापुर में 65 साल की महिला मंजुला को जज की कुर्सी पर काला जादू करने के आरोप में गिरफ्तार कर लिया गया है। आरोप है कि महिला लंबित पारिवारिक सिविल केस का फैसला अपने पक्ष में कराना चाहती थी। पुलिस के मुताबिक, घटना 9 जुलाई की है। मामला 14 जुलाई को सामने आया।



जज की कुर्सी पर सरसों के दाने बिखरे... पुलिस के मुताबिक, 9 जुलाई सुबह करीब 9:40 बजे फर्स्ट एडिशनल सीनियर सिविल जज एवं न्यायिक मजिस्ट्रेट प्रथम श्रेणी की अदालत में हुई। आरोप है कि महिला कोर्ट रूम में दारख्त हुई और जज की मेज पर 'पूजा' किए हुए सफेद सरसों के दाने बिखेर दिए।

राजस्थान-एमपी में मानसून थमा, यूपी-बिहार में भारी बारिश

● बंगाल की खाड़ी से आने वाली नम हवाओं का असर ● ओडिशा में रेड अलर्ट

थम गया है। जबकि बिहार, झारखंड, पश्चिम बंगाल और पूर्वी उत्तर प्रदेश के कई इलाकों में तेज बारिश हो रही है। मौसम विभाग ने बताया कि मानसून ट्रफ, अरब सागर और बंगाल की खाड़ी से आने वाली नम हवाएं पूर्वी भारत में आकर रुक गई हैं। इससे पश्चिम-उत्तर भारत तक पर्याप्त मात्रा में नम हवाएं नहीं पहुंच पा रही हैं, इसलिए बारिश कम हो रही है। मौसम विभाग के मुताबिक,



कुछ दिनों बाद नया लो-प्रेशर सिस्टम बनने या मानसून ट्रफ के पश्चिम की ओर बढ़ने पर इन राज्यों में भी अच्छी बारिश शुरू हो सकती है। ओडिशा में बारिश का

रेड अलर्ट है। सैटेलाइट इमेज में देखें देश में मानसून की स्थिति... सैटेलाइट इमेज में बारिश का पूरा फोकस पूर्वी और पूर्वोत्तर भारत पर है। बिहार, झारखंड, पश्चिम बंगाल, ओडिशा, असम, मेघालय, अरुणाचल प्रदेश, नागालैंड, मणिपुर, मिजोरम और त्रिपुरा के ऊपर घने बादल हैं। वहीं राजस्थान, गुजरात, पश्चिमी मध्य प्रदेश, हरियाणा, पंजाब और

पश्चिमी महाराष्ट्र में बादल गायब हैं। अरुणाचल प्रदेश में पिछले 24 घंटों में बाढ़, लैंडस्लाइड और भारी बारिश से चार जिलों में नुकसान हुआ।

सोनम वांगचुक के अनशन पर दिल्ली हाईकोर्ट में अर्जेंट सुनवाई

कोर्ट ने केंद्र-दिल्ली सरकार से जवाब मांगा

» वांगचुक 18 दिन से भूख हड़ताल पर, सेहत बिगड़ी

नई दिल्ली, एंजेसी। दिल्ली के जंतर-मंतर पर 18 दिन से भूख हड़ताल कर रहे सोनम वांगचुक को लेकर दिल्ली हाईकोर्ट में याचिका दायर की गई है। इसमें वांगचुक को तुरंत मेडिकल सुविधा और इलाज देने की मांग की गई है। इसे लेकर जस्टिस डीके उपाध्याय और जस्टिस तेजस करिया की बेंच ने केंद्र और दिल्ली सरकार से गुरुवार को सुबह तक जवाब मांगा है। बार एसोसिएशन के बहिष्कार के कारण सरकार की ओर से



कोई वकील मौजूद नहीं होने के कारण सुनवाई कल होगी। याचिकाकर्ता राकेश कुमार सेनी ने वीडियो कॉन्फ्रेंसिंग के जरिए कहा कि भूख हड़ताल से वांगचुक की तबीयत बिगड़ रही है। कोर्ट को अर्जेंट सुनवाई करनी चाहिए।

कांवड़ यात्रा के बाद श्रीकृष्ण जन्मभूमि में कारसेवा का ऐलान

अखाड़ा परिषद बोला- अयोध्या की तरह मथुरा में जुटेंगे संत; राहुल-अखिलेश को न्योता देंगे

हरिद्वार, एंजेसी। अयोध्या में राम मंदिर निर्माण के बाद अब हरिद्वार के संत समाज ने श्रीकृष्ण जन्मभूमि, मथुरा को लेकर आंदोलन की तैयारी तेज कर दी है। अखिल भारतीय अखाड़ा परिषद के अध्यक्ष श्रीमहंत रविंद्रपुरी महाराज ने कहा कि कांवड़ मेला खत्म होने के बाद कार सेवा की तिथि घोषित की जाएगी।

मंगलवार को निरंजनी अखाड़े की बैठक हुई। इसके बाद रविंद्रपुरी महाराज ने कहा, 'सभी संतों ने आह्वान किया है कि 'चलो मथुरा चलें'। जैसे अयोध्या में साधु-संत और महात्मा बड़ी संख्या में पहुंचे थे, उसी तरह अब मथुरा में भी सभी संत-महात्मा और श्रद्धालु पहुंचेंगे।' उन्होंने कहा कि कार सेवा में कांग्रेस नेता राहुल गांधी और सपा अध्यक्ष



अखिलेश यादव को भी आमंत्रित किया जाएगा। कांवड़ मेला 30 जुलाई से 11 अगस्त तक चलेगा। रविंद्रपुरी महाराज ने कार सेवा को लेकर कहा, 'बिल्कुल, कार सेवा होगी। देशभर के साधु-संत, महात्मा और श्रद्धालु इसमें शामिल होंगे। जिनकी भी श्रीकृष्ण

जन्मभूमि में आस्था है, वे सभी वहां पहुंचेंगे। हमारा प्रयास है कि मंदिर निर्माण का कार्य जल्द शुरू हो।' उन्होंने कहा कि यह आह्वान केवल कुछ संतों का नहीं, बल्कि पूरे सनातन समाज का है। 'सभी की आवाज है- 'चलो मथुरा चलें'।

सरकार ने फिर दोहराया- पासपोर्ट

नागरिकता का प्रमाण नहीं

● यह विदेश यात्रा के लिए जारी होने वाला डॉक्यूमेंट

नई दिल्ली, एंजेसी। केंद्र सरकार ने एक बार फिर से कहा है कि पासपोर्ट नागरिकता का प्रमाण नहीं है। विदेश मंत्रालय के प्रवक्ता रणधीर जायसवाल ने मंगलवार को कहा कि पासपोर्ट अधिनियम, 1967 के मुताबिक भारत सरकार देश से बाहर यात्रा के लिए भारतीय नागरिकों को पासपोर्ट जारी करता है।

मंत्रालय ने कहा कि यह एक डॉक्यूमेंट है जो पूरी जांच और वेरिफिकेशन के बाद जारी किया जाता है। इसका संचालन पासपोर्ट अधिनियम, 1967 तथा पासपोर्ट नियम, 1980 के तहत होता है। जायसवाल ने बताया कि देश के 8% से भी कम नागरिकों के पास पासपोर्ट है।


24 जून: सरकार ने पहली बार कहा- पासपोर्ट नागरिकता का दस्तावेज नहीं: 24 जून को पासपोर्ट सेवा दिवस पर विदेश मंत्रालय ने कहा था कि पासपोर्ट ट्रेवल डॉक्यूमेंट है, नागरिकता का प्रमाण नहीं। यह बयान चुनाव आयोग की SAR प्रक्रिया में पासपोर्ट को नागरिकता के प्रमाण के तौर पर इस्तेमाल किए जाने के सवाल पर दिया गया था। मंत्रालय ने 2013 के बॉम्बे हाईकोर्ट के फैसले का भी हवाला दिया था, जिसमें पासपोर्ट को नागरिकता का प्रमाण नहीं माना गया था।

अधिकारियों ने यह भी बताया था कि पासपोर्ट अधिनियम, 1967 के तहत जनहित में



कांग्रेस ने पूछ- कौन सा दस्तावेज नागरिकता का सबूत... विदेश मंत्रालय के इस बयान के बाद विपक्षी कांग्रेस ने सरकार की आलोचना की थी। पार्टी ने सवाल उठाया कि अगर पासपोर्ट नागरिकता का प्रमाण नहीं है, तो इसे किस आधार पर जारी किया जाता है।

जरूरत पड़ने पर केंद्र सरकार किसी गैर-भारतीय नागरिक को भी पासपोर्ट जारी कर सकती है। इसलिए पासपोर्ट को नागरिकता का अंतिम प्रमाण नहीं माना जाता। कांग्रेस नेता सुप्रिया श्रीनंत और राज्यसभा सांसद कपिल सिब्बल ने कहा कि पासपोर्ट नागरिकता का दस्तावेज नहीं है तो फिर कौन सा दस्तावेज नागरिकता का सबूत है। कांग्रेस ने आरोप लगाया कि सरकार उन लोगों की नागरिकता पर सवाल उठाने की जमीन तैयार कर रही है, जिनसे उसकी पासपोर्ट अधिनियम, 1967 के तहत जनहित में



जगन्नाथ पुरी रथयात्रा आज से

● 6 महीने पहले से होटल बुकिंग ● 1500 का कमरा 50 हजार में मिल रहा

» हावड़ा में जगन्नाथ यात्रा गोद में निकलती है

पुरी, एंजेसी। ओडिशा के पुरी में भगवान जगन्नाथ की रथयात्रा 16 जुलाई, गुरुवार से शुरू होगी। यह भव्य उत्सव 24 जुलाई तक चलेगा, जिसमें 10 लाख से अधिक श्रद्धालुओं के शामिल होने की उम्मीद है। रथयात्रा को लेकर पुरी के होटल और लॉज पूरी तरह फुल हो चुके हैं। जिला प्रशासन के मुताबिक, इस साल फरवरी से ही बुकिंग शुरू हो गई थी। मंदिर और रथयात्रा मार्ग के आसपास के होटल-लॉज की सबसे ज्यादा मांग



है। खासकर जिन होटलों की बालकनी या खिड़की रथयात्रा मार्ग की ओर खुलती है, उनके लिए सबसे ज्यादा मारामारी है। पिछले

साल के मुकाबले होटल और लॉज का किराया 10 गुना तक बढ़ गया है। जिन लॉज का सामान्य किराया 1500 से 2000 रुपए होता है,

उनका किराया रथयात्रा के दौरान तीन दिन के लिए 50 हजार रुपए तक पहुंच गया है। पूरे शहर में करीब 1200 होटल हैं।

हावड़ा में प्रोफेसर की गोद बनती है भगवान जगन्नाथ का रथ

धर्म और आस्था की सीमाओं से परे पश्चिम बंगाल के हावड़ा में हर साल एक अनोखी रथयात्रा निकाली जाती है। यहां न तो रस्सी से रथ खींचा जाता है और न ही विशाल रथ सजाया जाता है। इसके बजाय कोलकाता के सेंट पॉल कैथेड्रल मिशन कॉलेज के बांग्ला विभाग के प्रोफेसर डॉ. शेख मकबूल इस्लाम भगवान जगन्नाथ, बलभद्र, सुभद्रा और सुदर्शन के विग्रह को अपनी गोद में लेकर करीब 400 मीटर की परिक्रमा करते हैं। इस यात्रा में हिंदू, मुस्लिम और ईसाई तीनों समुदायों के लोग शामिल होते हैं। डॉ. इस्लाम 1992 से भगवान जगन्नाथ पर शोध कर रहे हैं और इस

डॉ. शेख बोले- शरीर ही रथ है, तो अलग रथ क्यों? डॉ. शेख मकबूल इस्लाम इस परंपरा का आधार कटोपनिषद के प्रसिद्ध श्लोक 'आत्मानं रथिन् विद्धि, शरीरं रथमेव तु...' को मानते हैं। उनके मुताबिक, इस श्लोक में शरीर को रथ, बुद्धि को सारथी और आत्मा को रथ का स्वामी बताया गया है। इसलिए जब शरीर ही रथ है, तो अलग रथ की जरूरत नहीं। वे पुरी तरह शाकाहारी हैं और भगवान जगन्नाथ के लिए अपने घर में पुरी की परंपरा के अनुसार 35 प्रकार का सात्विक भोग बनाकर विधि-विधान से अर्पित करते हैं।

विषय पर 14 से अधिक किताबें लिख चुके हैं। 1996 से उनके घर में भगवान जगन्नाथ का विग्रह स्थापित है, जबकि 2009 से वे हर साल रथपूजा के अवसर पर इस अनुत्ती परिक्रमा का आयोजन कर रहे हैं।

बिहार-यूपी समेत कई राज्यों में आंधी-तूफान और मूसलाधार बारिश का अलर्ट

पटना, लखनऊ, एजेंसी। भारतीय मौसम विज्ञान विभाग ने देश के 22 राज्यों में तेज आंधी-तूफान और मूसलाधार बारिश को लेकर अलर्ट जारी किया है। अगले 12 घंटों के भीतर इन क्षेत्रों में गरज और चमक के साथ झमाझम बारिश होने के आसार हैं। मौसम विभाग के मुताबिक, उत्तरी बंगाल की खाड़ी में एक कम दबाव का क्षेत्र बन रहा है। इसके प्रभाव से आगामी 7 दिनों तक पूर्वी उत्तर प्रदेश, पूर्वी एवं पूर्वोत्तर भारत और पश्चिमी हिमालयी क्षेत्रों में मानसून काफी सक्रिय रहेगा और बारिश की गतिविधियां तेज होंगी। ओडिशा के कई हिस्सों में आज अत्यंत भारी बारिश होने की आशंका जताई गई है। वहीं, इसके विपरीत अगले 6-7 दिनों में दक्षिण प्रायद्वीपीय भारत, पश्चिम-मध्य भारत और उत्तर-पश्चिम के मैदानी इलाकों में बारिश का दौर थोड़ा धीमा रहेगा।

इन 22 राज्यों में मौसम विभाग का अलर्ट: मौसम विभाग ने जम्मू-कश्मीर, लद्दाख, उत्तराखंड और हिमाचल प्रदेश में भारी बारिश की चेतावनी दी है। इसके



साथ ही आगामी दिनों में दिल्ली, चंडीगढ़, हरियाणा, पंजाब, राजस्थान, उत्तर प्रदेश, बिहार, झारखंड, छत्तीसगढ़, महाराष्ट्र और पश्चिम बंगाल में भी तेज बारिश का अलर्ट है। पूर्वोत्तर राज्यों की बात करें तो अरुणाचल प्रदेश, असम, मेघालय, नागालैंड, मणिपुर, मिजोरम और त्रिपुरा में भी भारी बारिश को लेकर लोगों को सतर्क रहने को कहा गया है।

उत्तर प्रदेश: यूपी के कई जिलों में आज भारी बारिश और तूफान की

आशंका है। इनमें राजधानी लखनऊ, पीलीभीत, लखीमपुर खीरी, सीतापुर, बहराइच, हरदोई, शाहजहांपुर, बाबूबंकी, फतेहपुर, रायबरेली, कानपुर, इटावा, जालौन, बांदा, आगरा, औरैया और हमीरपुर शामिल हैं। प्रयागराज में 40 से 60 किमी प्रति घंटे की रफ्तार से तेज हवाएं चलने का अनुमान है। लखनऊ में आज अधिकतम तापमान 36 डिग्री और न्यूनतम तापमान 29 डिग्री सेल्सियस रहने की संभावना है।

बिहार: बिहार के किशनगंज और अररिया जिलों में आज तूफानी बारिश का अलर्ट जारी किया गया है। इसके अलावा, समस्तीपुर, पूर्वी व पश्चिमी चंपारण, सारण, जमुई, बांका, भागलपुर, कटिहार, पूर्णिया, सहरसा, बेगूसराय, वैशाली, दरभंगा, मधुबनी और सीतामढ़ी में हल्की से मध्यम बारिश देखने को मिल सकती है। हालांकि, राजधानी पटना, गया और नालंदा में आसमान साफ रहेगा। पटना का आज का अधिकतम तापमान 34 डिग्री और न्यूनतम तापमान 28 डिग्री सेल्सियस तक जा सकता है।

मध्य प्रदेश: मध्य प्रदेश के इंदौर, उज्जैन, छिंदवाड़ा, सिवनी, बालाघाट, मंडला, डिंडोरी, कटनी, शहडोल, सतना, रीवा, सिंगरौली, सीधी, धार, झाबुआ, अलीराजपुर और मंदसौर में आज भारी से अत्यधिक भारी बारिश की चेतावनी है। इस दौरान 40-60 किमी प्रति घंटे की गति से धूल भरी आंधी भी चल सकती है। वहीं, भोपाल, विदिशा, रायसेन, दमोह, सागर, जबलपुर, टीकमगढ़, छतरपुर, पन्ना आदि जिलों में मौसम साफ

रहेगा। भोपाल में आज अधिकतम तापमान 32 डिग्री और न्यूनतम 26 डिग्री सेल्सियस रहने की उम्मीद है।

हिमाचल प्रदेश: पहाड़ी राज्य हिमाचल प्रदेश में पूरे हफ्ते जोरदार बारिश होने की संभावना है। आज राजधानी शिमला, कुफरी, सुंदरनगर, भुतर, कांगड़ा, बिलासपुर, हमीरपुर, ताबो, जोत, मुरारी देवी और नेरी में आंधी के साथ बारिश का अलर्ट है। इस दौरान 37 से 50 किलोमीटर प्रति घंटे की रफ्तार से तेज हवाएं चलने का भी अनुमान जताया गया है।

उत्तराखंड: उत्तराखंड के बागेश्वर, पिथौरागढ़, चंपावत, नैनीताल, रुद्रप्रयाग और चमोली जिलों में आज भारी बारिश की चेतावनी दी गई है। दूसरी ओर, अल्मोड़ा, ऊधमसिंह नगर, टिहरी गढ़वाल और पौड़ी गढ़वाल में आसमान पूरी तरह से साफ रहने वाला है।

राजधानी देहरादून में आज का अधिकतम तापमान 32 डिग्री सेल्सियस और न्यूनतम तापमान 25 डिग्री सेल्सियस के आसपास रहने का अनुमान है।

यूनन में भारत की दो-टूक: 80 साल पुरानी व्यवस्था बदलने की उठाई मांग, कहा- सुरक्षा परिषद में अब सुधार जरूरी

न्यूयॉर्क, एजेंसी। भारत ने मंगलवार (स्थानीय समय) को संयुक्त राष्ट्र (यूनन) में व्यापक सुधारों के लिए अपनी मांग दोहराई। इसके साथ ही बहुपक्षवाद को भविष्य के लिए उपयुक्त बनाने के लिए संयुक्त राष्ट्र सुरक्षा परिषद (यूनएससी) में सुधार, महासभा की पुनर्जीवित करने और आर्थिक और सामाजिक परिषद (ईसीओएसओसी) की भूमिका को मजबूत करने की तत्काल आवश्यकता पर जोर दिया।

राजदूत हरीश परवथानेनी ने क्या कहा: भविष्य के लिए समझौते की समीक्षा हेतु संयुक्त राष्ट्र महासभा की अनौपचारिक बैठक के दौरान बहुपक्षवाद को भविष्य के अनुरूप बनाना' विषय पर आयोजित मंत्रिस्तरीय गोलमेगोल सम्मेलन को संबोधित करते हुए, संयुक्त राष्ट्र में भारत के स्थायी प्रतिनिधि, राजदूत हरीश परवथानेनी ने कहा, 'भारत के लिए, बहुपक्षवाद को भविष्य के अनुरूप बनाने की शुरुआत यह



सुनिश्चित करने से होती है कि वैश्विक संस्थाएं समकालीन वास्तविकताओं को प्रतिबिंबित करें।

उन्होंने आगे कहा कि यह सुरक्षा परिषद में व्यापक सुधार, महासभा के पुनरुद्धार और आर्थिक, सामाजिक और पर्यावरणीय तीनों आयामों में सतत विकास को आगे बढ़ाने में ईसीओएसओसी की मजबूत भूमिका की तत्काल आवश्यकता को रेखांकित करता है।

संघर्षों को लेकर क्या कहा: उन्होंने कहा, 'संयुक्त राष्ट्र के बारे में जनता की धारणा हाल के दिनों में प्रतिकूल रूप से बदल गई है, जिसका मुख्य कारण विश्व के

विभिन्न हिस्सों में चल रहे संघर्षों में सुरक्षा परिषद की सार्थक हस्तक्षेप करने में असमर्थता है। सुरक्षा परिषद प्रभावित आबादी के बीच मानवीय पीड़ा को समाप्त करने में अप्रभावी रही है। इसलिए, संयुक्त राष्ट्र की स्थापना का मूल सिद्धांत अंतरराष्ट्रीय शांति और सुरक्षा बनाए रखना सवालों के घेरे में आ गया है।'

परिषद की कमियां का क्या कारण: उन्होंने तर्क दिया कि परिषद की कमियां इसकी पुरानी संरचना के कारण हैं। उन्होंने कहा, 'सुरक्षा परिषद की कमियों का मूल कारण स्पष्ट है। 1940 के दशक के लिए बनाई गई अस्सी साल पुरानी संरचना समकालीन चुनौतियों का सामना करने में असमर्थ है। एक सांठन के रूप में, संयुक्त राष्ट्र सुरक्षा परिषद में सुधार लाने में कोई खास प्रगति नहीं कर पाया है। अब तक की चर्चाएं आईएनजी ढांचे के तहत तैयार बयानों के अंतहीन चक्र तक ही सीमित रही हैं।'

हिमाचल में लॉटरी से तय आय होगी दोगुनी, नए नियमों के तहत टेंडर जल्द

शिमला, एजेंसी। हिमाचल सरकार ने लॉटरी के संचालन से होने वाली आय बढ़ाने के लिए नियमों में अहम बदलाव किए हैं। मुख्यमंत्री कार्यालय के निर्देश पर राज्य कोषागार एवं लॉटरी विभाग ने संशोधित प्रस्ताव दोबारा मंजूरी के लिए भेज दिया है। स्वीकृति मिलते ही अगले एक सप्ताह के भीतर लॉटरी संचालन के लिए टेंडर प्रक्रिया शुरू होने की संभावना है। नए नियमों के तहत सरकार की सुनिश्चित आय पहले प्रस्तावित तीन करोड़ रुपये से बढ़ाकर छह करोड़ रुपये कर दी गई है। साथ ही टेंडर की शर्तों में भी बदलाव किया गया है, जिससे सरकार का राजस्व पूरी तरह सुरक्षित रहेगा। विभाग का अनुमान है कि एक वित्तीय वर्ष में लॉटरी से राज्य सरकार को अधिकतम 50 करोड़ रुपये तक की आय हो सकती है। लॉटरी विभाग ने संशोधित फाइनल अंतिम स्वीकृति के लिए मुख्यमंत्री कार्यालय भेज दी है। मंजूरी के बाद संचालन के इच्छुक कंपनियों से निविदाएं आमंत्रित की जाएंगी। मुख्यमंत्री कार्यालय से फाइनल वापस आने और



नियमों में संशोधन के कारण प्रक्रिया में कुछ देरी हुई है, लेकिन सरकार का मानना है कि नए प्रविधान राज्य के राजस्व में उल्लेखनीय वृद्धि करेंगे। प्रदेश में वर्ष 1999 में लॉटरी पर प्रतिबंध लगा दिया गया था। राज्य की आर्थिक

स्थिति मजबूत करने के उद्देश्य से सरकार ने अगस्त 2025 में 27 वर्ष बाद इसे दोबारा शुरू करने का निर्णय लिया था। अब संशोधित नियमों के साथ इसकी प्रक्रिया अंतिम चरण में पहुंच गई है।

ईरान पर अमेरिका का बड़ा आर्थिक प्रहार, तेल निर्यात नेटवर्क से जुड़े 50 से अधिक ठिकाने बैन

वाशिंगटन, एजेंसी। वैश्विक भू-राजनीतिक तनाव के बीच अमेरिका ने ईरान के खिलाफ अपने आर्थिक हमलों को और तेज कर दिया है। अमेरिकी वित्त विभाग के 'ऑफिस ऑफ फॉरेन एसेट्स कंट्रोल' (ओएफएसी) ने ईरान के अवैध तेल परिवहन और प्रतिबंधों को दरकिनार करने वाले एक बड़े नेटवर्क पर कड़ा प्रहार किया है। इस कार्रवाई के तहत ईरान के ऊर्जा क्षेत्र के दिग्गज मोहम्मद हुसैन शमखानी के नियंत्रण वाले समुद्री व्यापार नेटवर्क से जुड़े 50 से अधिक लोगों, कंपनियों और जहाजों को प्रतिबंधित सूची (ब्लैकलिस्ट) में डाल दिया गया है। होर्मुज जलडमरूमध्य में व्यापारिक जहाजों पर हाल ही में हुए हमलों और बढ़ते तनाव के बीच अमेरिका का यह कदम वैश्विक ऊर्जा बाजार और समुद्री सुरक्षा के लिहाज से बेहद महत्वपूर्ण माना जा रहा है।प्रतिबंधों के दायरे में कौन-कौन आया ह: अमेरिकी वित्त विभाग द्वारा घोषित इन दंडात्मक उपायों में मुख्य रूप से मोहम्मद हुसैन शमखानी के व्यापक समुद्री व्यापार तंत्र को निशाना बनाया गया है। इस कार्रवाई के अंतर्गत कुल: छह लोगों को ब्लैकलिस्ट किया गया है, जिनमें असगर अखिली देहकोर्दी और बेहजाद मोघदस जैसे प्रमुख नाम शामिल हैं।24 कारपोरेट कंपनियों और 20 समुद्री जहाजों पर भी कड़े प्रतिबंध लगाए गए हैं: अमेरिकी अधिकारियों के अनुसार, ये सभी आरोपी वित्तीय ब्रोकरों, लॉजिस्टिक्स ऑपरेटर्स, समुद्री प्रबंधकों और विदेशों में स्थित शेल कंपनियों के एक बेहद जटिल नेटवर्क के जरिए व्यापारिक प्रतिबंधों को बाईपास कर रहे थे। इस कार्रवाई के बाद, इन प्रतिबंधित पक्षों की अमेरिकी कानूनी अधिकार क्षेत्र में आने वाली सभी संपत्तियों या कानूनी हितों को



तत्काल प्रभाव से ब्लॉक कर दिया गया है।

अमेरिका ने यह सख्त कदम क्यों उठाया है: अमेरिकी प्रशासन का साफ तौर पर मानना है कि ईरान का यह अवैध तेल नेटवर्क उसकी अर्थव्यवस्था की रीढ़ बना हुआ है। अमेरिकी वित्त मंत्री स्कॉट बेसेंट के अनुसार, 'ईरानी शासन धोखे और फरेब पर जीवित है, और शमखानी का यह नेटवर्क उसके सबसे अधिक मुनाफा कमाने वाले इंजनों में से एक है।' बेसेंट ने जोर देकर कहा कि इन प्रतिबंधों का मुख्य उद्देश्य उस वित्तीय जीवन रेखा को काटना है जो अमेरिकी राष्ट्रीय सुरक्षा और

अंतरराष्ट्रीय समुद्री परिवहन के लिए खतरा पैदा करने वाली गतिविधियों को हवा देती है। यह कार्रवाई ऐसे समय में हुई है जब होर्मुज जलडमरूमध्य में व्यापारिक जहाजों पर हमले बढ़े हैं, जिसका आरोप वाशिंगटन ने सीधे तौर पर तेहरान पर लगाया है। अमेरिकी विदेश मंत्रालय के प्रवक्ता टॉमी गिगॉट ने कहा कि यह कार्रवाई शमखानी के अवैध शिपिंग और प्रतिबंधों से बचने वाले नेटवर्क को ध्वस्त करने के लिए तैयार की गई है, जिसके पैसे से व्यापारिक जहाजों पर हमलों की फंडिंग की जाती थी।

कर्नाटक में जज पर जादू-टोना करने के प्रयास में महिला गिरफ्तार



चिक्काबल्लापुर, एजेंसी। एक 65 वर्षीय महिला को कर्नाटक के चिक्काबल्लापुर में प्रथम अतिरिक्त वरिष्ठ सिविल जज और जेएमएफसी कोर्ट के जज के कुर्सी पर जादू-टोना करने के आरोप में गिरफ्तार किया गया है। चिक्काबल्लापुर सिटी पुलिस के अनुसार, आरोपित महिला मंजुला ने अदालत परिसर में प्रवेश किया और जज की कुर्सी पर जादू-टोना करने के लिए जादुई स्फेद सरसों के बीज छिड़के। पुलिस ने कहा कि यह घटना तब सामने आई जब सीसीटीवी फुटेज में महिला को अदालत के कमरे के अंदर यह कार्य करते हुए कैद किया गया। सीसीटीवी फुटेज में महिला को जज की कुर्सी पर जादुई स्फेद सरसों के बीज छिड़कते हुए देखा गया। अदालत के मुख्य प्रशासनिक अधिकारी नेत्रा द्वारा दर्ज की गई शिकायत के आधार पर एक मामला दर्ज किया गया और जांच शुरू की गई, जिसके बाद आरोपित को गिरफ्तार किया गया। पुलिस ने कहा कि महिला के खिलाफ कर्नाटक प्रिवेंशन एंड एराडिकेशन आफ इनफ़्यूमन ईविल प्रैक्टिसेज एंड ब्लैक मैजिक एक्ट, 2017 के तहत मामला दर्ज किया गया है। अदालत ने महिला को 14 दिनों की न्यायिक हिरासत में भेज दिया है। इस मामले की आगे की जांच जारी है। अधिक जानकारी की प्रतीक्षा की जा रही है।

चंडीगढ़ में मतदाता सूची का बड़ा शुद्धिकरण, 66 हजार से ज्यादा वोटर्स के नाम कटेगे; 21 जुलाई को जारी होगी झपट लिस्ट



चंडीगढ़, एजेंसी। यूटी चंडीगढ़ में मतदाता सूची के विशेष गहन पुनरीक्षण (एसआईआर) का कार्य शत-प्रतिशत पूरा हो गया है। निर्वाचन विभाग के अनुसार, कुल 5,16,427 पंजीकृत मतदाताओं में से 3,80,147 मतदाताओं का सफलतापूर्वक मैपिंग कर दी गई है। वहीं 69,484 मतदाताओं ने गणना प्रपत्र (एन्यूमरेशन फॉर्म) तो जमा कर दिए हैं, लेकिन उनका मैपिंग कार्य अभी पूरा होना बाकी है। निर्वाचन विभाग के आंकड़ों के अनुसार, 66,681 मतदाताओं ने निर्धारित समय सीमा तक अपने एन्यूमरेशन फॉर्म जमा नहीं किए। ऐसे मतदाताओं के नाम 21 जुलाई को जारी होने वाली प्रारूप मतदाता सूची में शामिल नहीं होंगे और उनके नाम मतदाता सूची से हटा दिए जाएंगे। एसआईआर के दौरान यह भी सामने आया कि 3,521 मतदाताओं की मृत्यु हो चुकी है, जबकि 43,878 मतदाता स्थायी रूप से अन्य स्थानों पर स्थानांतरित हो चुके हैं। इसके अलावा करीब 12,886 मतदाता अनुपस्थित मिले, जिनके एन्यूमरेशन फॉर्म निर्वाचन विभाग को प्राप्त नहीं हुए।

निर्वाचन विभाग 21 जुलाई को प्रारूप मतदाता सूची प्रकाशित करेगा: अब निर्वाचन विभाग 21 जुलाई को प्रारूप मतदाता सूची प्रकाशित करेगा। इसके बाद मतदाताओं से दावे और आपत्तियां मांगी जाएंगी, ताकि पात्र मतदाताओं को सूची में शामिल किया जा सके और आवश्यक संशोधन किए जा सकें। इसी बीच, एसआईआर के तीसरे चरण के तहत मतदान केंद्रों के शुक्तिकरण को लेकर मुख्य निर्वाचन अधिकारी प्रेरणा पुरी (आईएसएस) 15 जुलाई को सुबह 10:45 बजे सेक्टर-18 स्थित निर्वाचन विभाग कार्यालय में प्रेस वार्ता करेंगी। इस दौरान मतदान केंद्रों के पुनर्गठन और अगले चरण की प्रक्रिया की जानकारी साझा किए जाने की संभावना है।

● वित्तीय तंत्र पर चोट

शेल कंपनियों और प्रॉक्सि सेटअप का भंडाफोड़ होने से ईरान के लिए अपने तेल को विदेशी बाजारों में बेचना और उसका पैसा वापस तेहरान लाना बेहद मुश्किल हो जाएगा।

● ऊर्जा बाजार में हलचल

ईरान के तेल शिपिंग नेटवर्क पर सीधी चोट से वैश्विक तेल आपूर्ति और इसकी कीमतों पर दबाव बढ़ सकता है। सुरक्षा और तनाव: होर्मुज जलडमरूमध्य में अमेरिकी सेना और ईरान के बीच तनाव और गहरा सकता है, जिससे वैश्विक व्यापार का एक महत्वपूर्ण गलियारा प्रभावित होने की आशंका बनी रहेगी।

● अब आगे क्या हो सकता है

वाशिंगटन की इस चौराफा कार्रवाई से यह साफ है कि वह ईरान पर अधिकतम आर्थिक दबाव बनाने की नीति पर कायम रहेगा। अमेरिकी विदेश विभाग के मुताबिक, प्रतिबंधित नेटवर्क में ईरानी नागरिकों के साथ-साथ विदेशी नागरिक और विदेशी कंपनियां भी शामिल थीं, जो इस अवैध व्यापार को बढ़ावा दे रही थीं। अब देखना यह होगा कि इस कड़े आर्थिक प्रहार के बाद ईरान की क्या प्रतिक्रिया होती है और क्या इससे होर्मुज जलडमरूमध्य में व्यापारिक जहाजों की सुरक्षा सुनिश्चित हो पाती है या फिर तनाव और अधिक भड़कता है।

प्राथमिक स्वास्थ्य केंद्र डांगा का लोकार्पण, ग्रामीणों को मिली बेहतर स्वास्थ्य सुविधाओं की सौगात

विधायक कुँवर सिंह टेकाम बोले- अंतिम छोर तक गुणवत्तापूर्ण स्वास्थ्य सेवाएं पहुंचाना सरकार की सर्वोच्च प्राथमिकता

मीडिया ऑडीटर, सिंगरौली (निप्र)। ग्रामीण क्षेत्रों में स्वास्थ्य सेवाओं को मजबूत और सुलभ बनाने की दिशा में एक महत्वपूर्ण पहल करते हुए धौहनी विधानसभा क्षेत्र के ग्राम डांगा में नवनिर्मित प्राथमिक स्वास्थ्य केंद्र का लोकार्पण बुधवार को विधायक कुँवर सिंह टेकाम के मुख्य आतिथ्य में संपन्न हुआ इस अवसर पर स्वास्थ्य विभाग के अधिकारी, जनप्रतिनिधि, स्थानीय गणमान्य नागरिक एवं बड़ी संख्या में ग्रामीणजन उपस्थित रहे। प्राथमिक स्वास्थ्य केंद्र के प्रारंभ होने से डांगा सहित आसपास के अनेक गांवों के लोगों को अब स्थानीय स्तर पर ही बेहतर चिकित्सा सुविधाएं उपलब्ध हो सकेंगी लोकार्पण समारोह को संबोधित करते हुए विधायक



कुँवर सिंह टेकाम ने कहा कि प्रदेश सरकार की प्राथमिकता है कि ग्रामीण क्षेत्रों सहित समाज के अंतिम छोर पर रहने वाले प्रत्येक व्यक्ति तक गुणवत्तापूर्ण स्वास्थ्य सेवाएं पहुंचाई जाएं उन्होंने कहा कि स्वास्थ्य सुविधाओं के विस्तार के लिए लगातार प्रयास किए जा रहे हैं, जिसके परिणामस्वरूप दूरस्थ ग्रामीण क्षेत्रों में भी स्वास्थ्य अधोसंरचना को मजबूत किया

जा रहा है विधायक ने कहा कि प्राथमिक स्वास्थ्य केंद्र डांगा के शुरू होने से क्षेत्र के हजारों ग्रामीणों को समय पर उपचार, जांच, दवाइयां, मातृ एवं शिशु स्वास्थ्य सेवाएं तथा अन्य आवश्यक चिकित्सा सुविधाएं अब अपने क्षेत्र में ही मिल सकेंगी पहले जहां ग्रामीणों को सामान्य उपचार और स्वास्थ्य सेवाओं के लिए दूर-दराज के क्षेत्रों में जाना पड़ता था वहीं अब

उन्हें स्थानीय स्तर पर ही स्वास्थ्य सुविधा का लाभ मिलेगा इससे ग्रामीणों के समय और आर्थिक संसाधनों दोनों की बचत होगी उन्होंने कहा कि स्वास्थ्य केवल बीमारी का इलाज करने तक सीमित नहीं है बल्कि यह स्वस्थ और विकसित समाज की नींव है। बेहतर स्वास्थ्य सुविधाएं उपलब्ध होने से लोगों के जीवन स्तर में सुधार आता है उन्होंने स्वास्थ्य विभाग के अधिकारियों एवं कर्मचारियों से अपेक्षा की कि वे पूरी संवेदनशीलता, ईमानदारी और समर्पण के साथ मरीजों की सेवा करें तथा शासन द्वारा संचालित स्वास्थ्य योजनाओं का लाभ प्रत्येक पात्र व्यक्ति तक पहुंचाने का कार्य करें। विधायक कुँवर सिंह टेकाम ने क्षेत्रवासियों से भी अपील की कि वे स्वास्थ्य सेवाओं के प्रति

जागरूक रहें और नियमित स्वास्थ्य जांच, टीकाकरण, संस्थागत प्रसव, पोषण संबंधी सेवाओं सहित शासन की विभिन्न स्वास्थ्य योजनाओं का अधिक से अधिक लाभ उठाएं उन्होंने कहा कि स्वस्थ समाज के निर्माण में प्रशासन के साथ-साथ आम नागरिकों की भागीदारी भी महत्वपूर्ण है। इस अवसर पर मुख्य चिकित्सा एवं स्वास्थ्य अधिकारी ने प्राथमिक स्वास्थ्य केंद्र डांगा में उपलब्ध सुविधाओं की जानकारी देते हुए बताया कि केंद्र में मरीजों के उपचार के लिए आवश्यक व्यवस्थाएं सुनिश्चित की गई हैं यहां ओपीडी सेवा, सामान्य उपचार, प्रसव सेवाएं, टीकाकरण कार्यक्रम तथा आवश्यक स्वास्थ्य सुविधाएं उपलब्ध कराई जाएंगी।



मीडिया ऑडीटर, सीधी (निप्र)। शासकीय कन्या महाविद्यालय सीधी में बुधवार को छात्राओं ने विभिन्न शैक्षणिक और प्रशासनिक समस्याओं को लेकर प्रदर्शन किया एनएसयूआई के प्रदेश सचिव विक्रांत सिंह परिहार के निर्देश पर अभिमन्यु सिंह के नेतृत्व में करीब 300 से अधिक छात्राएं महाविद्यालय परिसर में एकत्रित हुईं और अपनी समस्याओं के समाधान की मांग को लेकर प्राचार्य को ज्ञापन सौंपा। छात्राओं ने ज्ञापन के माध्यम से महाविद्यालय में व्याप्त अव्यवस्थाओं की ओर प्रबंधन का ध्यान आकर्षित कराया उन्होंने चेतावनी दी कि

यदि उनकी मांगों पर शीघ्र कार्रवाई नहीं की गई तो वे चरणबद्ध आंदोलन करने के लिए बाध्य होंगी छात्राओं ने बताया कि महाविद्यालय में परीक्षा परिणाम घोषित होने में लगातार देरी हो रही है जिससे विद्यार्थियों को आगे की पढ़ाई और अन्य अवसरों में परेशानियों का सामना करना पड़ रहा है इसके अलावा शिक्षकों और कर्मचारियों की कमी के कारण नियमित कक्षाएं प्रभावित हो रही हैं छात्राओं ने कहा कि प्रायोगिक कक्षाएं भी समय पर संचालित नहीं हो रही हैं जिससे अध्ययन व्यवस्था प्रभावित हो रही है ज्ञापन में छात्राओं ने महाविद्यालय परिसर

की साफ-सफाई व्यवस्था, बंद पड़े सीसीटीवी कैमरों, वर्ष 2025 की लंबित छात्रवृत्ति, बैंकलॉग विद्यार्थियों की समस्याओं और आर्थिक रूप से कमजोर छात्राओं से अतिरिक्त शुल्क लिए जाने जैसे मुद्दे भी उठाए एनएसयूआई के प्रदेश सचिव विक्रांत सिंह परिहार ने कहा कि छात्राओं के भविष्य से किसी भी प्रकार का समझौता स्वीकार नहीं किया जाएगा उन्होंने कहा कि महाविद्यालय प्रशासन को छात्राओं की समस्याओं का जल्द समाधान करना चाहिए यदि मांगों पर ठोस कार्रवाई नहीं हुई तो छात्राओं के साथ लोकतांत्रिक तरीके में आंदोलन किया जाएगा। एनएसयूआई के कोमल सिंह ने कहा कि छात्राओं द्वारा सौंपे गए ज्ञापन को गंभीरता से लिया जाना चाहिए उन्होंने चेतावनी दी कि यदि समस्याओं का निराकरण नहीं किया गया तो महाविद्यालय स्तर से लेकर जिला मुख्यालय तक व्यापक आंदोलन किया जाएगा।

दुग्ध समृद्धि योजना के तीसरे चरण में घर-घर पहुंच रहा पशुपालन विभाग, वैज्ञानिक पशुपालन से बढ़ेगी दूध उत्पादन और किसानों की आय

मीडिया ऑडीटर, सीधी (निप्र)। जिले में पशुपालन को अधिक लाभकारी और वैज्ञानिक बनाने के उद्देश्य से पशुपालन एवं डेयरी विकास विभाग द्वारा दुग्ध समृद्धि योजना के तृतीय चरण के अंतर्गत व्यापक जनजागरूकता अभियान चलाया जा रहा है। अभियान के तहत विभागीय अधिकारी एवं मैदानी अमला गांव-गांव और घर-घर पहुंचकर पशुपालकों को आधुनिक पशुपालन तकनीकों, पशु स्वास्थ्य प्रबंधन तथा दुग्ध उत्पादन बढ़ाने के उपायों की जानकारी दे रहे हैं। विभाग का उद्देश्य वैज्ञानिक पद्धतियों को बढ़ावा देकर पशुओं की उत्पादकता बढ़ाना और पशुपालकों की आय में स्थायी वृद्धि सुनिश्चित करना है। अभियान के दौरान पशुपालकों को संतुलित पशु आहार, उन्नत नस्ल विकास, कुमिम गर्भाधान, समयबद्ध टीकाकरण तथा सेक्स सॉर्टेड सीमेन के उपयोग के बारे में



विस्तार से जानकारी दी जा रही है अधिकारियों ने बताया कि इस तकनीक के माध्यम से अधिक दुग्ध उत्पादक मादा बछड़ों की प्राप्ति की संभावना बढ़ती है जिससे भविष्य में डेयरी उत्पादन में उल्लेखनीय वृद्धि हो सकती है विभागीय टीम पशुपालकों को पशुओं के समुचित स्वास्थ्य प्रबंधन, स्वच्छ डेयरी पद्धतियों और रोग नियंत्रण के प्रति भी जागरूक कर रही है। अभियान में खुरपका-मुंहपका, लम्पी रिकन रोग जैसी संक्रामक बीमारियों की रोकथाम, नियमित टीकाकरण, कृमिनाशन तथा हरे चारे के

उत्पादन और संरक्षण की तकनीकों की जानकारी दी जा रही है साथ ही विभाग द्वारा संचालित विभिन्न योजनाओं और सुविधाओं से अधिक से अधिक पशुपालकों को जोड़ने का प्रयास किया जा रहा है। इसी क्रम में विकासखंड सीधी के ग्राम देवढ में विशेष जनजागरूकता कार्यक्रम आयोजित किया गया। कार्यक्रम के दौरान विभागीय अधिकारियों ने घर-घर जाकर पशुपालकों से संवाद किया और वैज्ञानिक पशुपालन के लाभों की जानकारी दी विशेष रूप से महिला पशुपालकों को सेक्स सॉर्टेड सीमेन

तकनीक के उपयोग, बेहतर नस्ल की मादा संतानों की प्राप्ति, दुग्ध उत्पादन में वृद्धि तथा डेयरी व्यवसाय को अधिक लाभकारी बनाने के संबंध में विस्तार से बताया गया। कार्यक्रम में जिला पंचायत सदस्य एवं कृषि स्थायी समिति की सदस्य सरस्वती बहेलिया, ग्राम पंचायत रामगढ़ नंबर-1 के सरपंच सीताराम बहेलिया, पशुपालक महेश प्रसाद केवट सहित बड़ी संख्या में महिला पशुपालक और ग्रामीण उपस्थित रहे। जनप्रतिनिधियों ने पशुपालकों से विभाग की योजनाओं का अधिक से अधिक लाभ लेने और आधुनिक तकनीकों को अपनाने का आग्रह किया पशुपालन एवं डेयरी विकास विभाग के अधिकारियों ने बताया कि दुग्ध समृद्धि योजना के तीसरे चरण के तहत आगामी दिनों में जिले के सभी विकासखंडों और ग्रामों में इसी प्रकार के जागरूकता कार्यक्रम आयोजित किए जाएंगे।

उद्यान विभाग सीधी ने किराये के वाहन हेतु आमन्त्रित की निविदा

मीडिया ऑडीटर, सीधी (निप्र)। कार्यालय सहायक संचालक उद्यान, सीधी द्वारा वित्तीय वर्ष 2026-27 के लिए शासकीय कार्यों के संचालन हेतु किराये के वाहन उपलब्ध कराने के लिए निविदाएं आमंत्रित की गई हैं विभाग द्वारा मासिक दर पर टैक्सी परमिट एवं क्षेत्रीय परिवहन कार्यालय (आरटीओ) में पंजीकृत वाहन ईंधन सहित उपलब्ध कराने के लिए इच्छुक वाहन स्वामियों से आवेदन आमंत्रित किए गए हैं सहायक संचालक उद्यान ने जानकारी देते हुए बताया कि कार्यालयीन कार्यों, विभागीय निरीक्षणों एवं अन्य शासकीय गतिविधियों के सुचारु संचालन के लिए किराये के वाहन की आवश्यकता है इसके लिए इच्छुक वाहन स्वामी निर्धारित प्रारूप में अपनी निविदा प्रस्तुत कर सकते हैं उन्होंने बताया कि वाहन स्वामियों को अपनी निविदा सीलबंद लिफाफे में कार्यालय सहायक

संचालक उद्यान, सीधी में कार्यालयीन समय के दौरान जमा करनी होगी। निविदा प्रस्तुत करने की अंतिम तिथि 21 जुलाई 2026 निर्धारित की गई है निर्धारित तिथि एवं समय के बाद प्राप्त होने वाली निविदाओं पर किसी भी स्थिति में विचार नहीं किया जाएगा। विभाग द्वारा स्पष्ट किया गया है कि निविदा से संबंधित आवश्यक शर्तें, नियम एवं अन्य विस्तृत जानकारी कार्यालयीन समय में कार्यालय सहायक संचालक उद्यान, सीधी से प्राप्त की जा सकती है इच्छुक वाहन स्वामी निविदा प्रक्रिया से संबंधित जानकारी प्राप्त कर निर्धारित समय-सीमा के भीतर अपने आवेदन प्रस्तुत कर सकते हैं। सहायक संचालक उद्यान ने सभी पात्र एवं इच्छुक वाहन स्वामियों से अपील की है कि वे समय पर निविदा प्रस्तुत करें, ताकि विभागीय आवश्यकताओं के अनुरूप वाहन उपलब्ध कराने की प्रक्रिया निर्धारित समय में पूरी की जा सके।

सीधी में 29 जुलाई को लगेगा युवा संगम, युवाओं को एक ही मंच पर मिलेंगे रोजगार

मीडिया ऑडीटर, सीधी (निप्र)। जिले के बेरोजगार युवक-युवतियों को रोजगार, स्वरोजगार एवं अप्रेंटिसशिप के अवसर उपलब्ध कराने के उद्देश्य से जिला स्तरीय युवा संगम (रोजगार, स्वरोजगार एवं अप्रेंटिसशिप मेला) का आयोजन 29 जुलाई 2026 को किया जाएगा। यह आयोजन जिला प्रशासन के मार्गदर्शन में जिला रोजगार कार्यालय, शासकीय औद्योगिक प्रशिक्षण संस्थान (आईटीआई) तथा जिला व्यापार एवं उद्योग केन्द्र, सीधी के संयुक्त तत्त्वधान में आयोजित होगा। जिला रोजगार अधिकारी ने जानकारी देते हुए बताया कि मध्यप्रदेश शासन के तकनीकी शिक्षा, कौशल विकास एवं रोजगार विभाग द्वारा निर्धारित कैलेंडर के अनुसार प्रत्येक माह के तीसरे मंगलवार को युवा संगम कार्यक्रम आयोजित किया जाता है कलेक्टर के आदेशानुसार इस माह का कार्यक्रम 29 जुलाई

2026 को आयोजित किया जाएगा युवा संगम कार्यक्रम प्रधानमंत्री कॉलेज ऑफ एक्सीलेंस, शासकीय स्वशासी संग्रय गांधी स्मृति स्नातकोत्तर अग्रणी महाविद्यालय, सीधी परिसर में सुबह 11 बजे से दोपहर 3 बजे तक आयोजित होगा कार्यक्रम का उद्देश्य युवाओं को रोजगार के लिए बेहतर अवसर उपलब्ध कराने के साथ-साथ उन्हें स्वरोजगार और कौशल विकास से जोड़ना है। मेले में देश, प्रदेश एवं स्थानीय स्तर की विभिन्न निजी कंपनियां भाग लेंगी और योग्य उम्मीदवारों को रोजगार के अवसर उपलब्ध कराएंगी। इसके अलावा स्वरोजगार से जुड़े विभिन्न विभागों द्वारा स्टॉल लगाए जाएंगे इन स्टॉलों के माध्यम से युवाओं को शासन की स्वरोजगार योजनाओं, ऋण सुविधाओं, कौशल विकास कार्यक्रमों और उद्यमिता से संबंधित महत्वपूर्ण जानकारी दी जाएगी।

सीधी रेलवे अंडरब्रिज में जल निकासी नहीं ग्रामीणों ने एसडीएम-कलेक्टर से की शिकायत बारिश में जलभराव का डर



मीडिया ऑडीटर, सीधी (निप्र)। सीधी जिले की ग्राम पंचायत भदौरा के शंकरपुर रेलवे स्टेशन के पास निर्माणाधीन रेलवे अंडरब्रिज में जल निकासी की व्यवस्था न होने से ग्रामीणों में भारी नाराजगी है ग्रामीणों ने इस संबंध में कुसमी एसडीएम अजय शर्मा और जिला कलेक्टर से शिकायत की है उन्हें आशंका है कि बारिश के दौरान पानी सीधे उनके घरों में घुस सकता है ग्रामीणों का आरोप है कि रेलवे के

ठेकेदार ने अंडरब्रिज का निर्माण तो पूरा कर दिया है लेकिन घरों के सामने पक्की नाली नहीं बनाई इसके अलावा, अंडरब्रिज निर्माण के दौरान घरों के सामने लगभग छह फीट ऊंची दीवार बना दी गई है जिससे आवागमन भी प्रभावित हो रहा है यदि समय रहते नाली का निर्माण नहीं कराया गया तो बारिश के दिनों में लोगों को गंभीर जलभराव और आवागमन की समस्या का सामना करना पड़ेगा।

रेलवे विभाग को इस समस्या से अवगत कराया: ग्रामीणों का कहना है कि उन्होंने पहले ही रेलवे विभाग को इस समस्या से अवगत कराया था उस समय विभाग की ओर से आश्वासन दिया गया था कि जल निकासी के लिए पक्की नाली का निर्माण किया जाएगा ताकि किसी को परेशानी न हो हालांकि अब निर्माण कार्य

लगभग पूरा होने के बावजूद नाली का काम शुरू नहीं किया गया है ग्रामीणों का मानना ​​है कि निर्माण पूरा होने के बाद नाली बनाना और भी कठिन हो जाएगा जिससे उनकी मुश्किलें बढ़ेंगी।

एसडीएम के पास लिखित शिकायत दर्ज कराई: बुधवार को ग्रामीणों ने कुसमी एसडीएम अजय शर्मा के पास पहुंचकर लिखित शिकायत दर्ज कराई शिकायतकर्ताओं में अयोध्या गुप्ता, पार्वती पनिका, बिहारी लाल पनिका, राजकुमार पुनाडिया, राजकुमार गुप्ता, मनोज पुनाडिया, पवन गुप्ता, भारतलाल जायसवाल, शत्रुघ्न जायसवाल, रामप्रसाद जायसवाल, दूधनाथ, श्यामलाल केवट, धर्मेन्द्र सिंह सहित दर्जनों ग्रामीण शामिल थे एसडीएम अजय शर्मा ने मामले की गंभीरता को देखते हुए जांच के लिए तहसीलदार को निर्देशित किया है।

मेडरा में किसान पाठशाला : महिलाओं को जैविक खेती और आधुनिक धान उत्पादन तकनीकों का मिला प्रशिक्षण



मीडिया ऑडीटर, सीधी (निप्र)। मध्यप्रदेश राज्य ग्रामीण आजीविका मिशन (एमपीएसआरएलएम) के अंतर्गत एसआरएलएम मंडौली की ग्राम पंचायत मेडरा में किसान पाठशाला का आयोजन किया गया कार्यक्रम का उद्देश्य ग्रामीण महिलाओं को प्राकृतिक एवं जैविक खेती की उन्नत तकनीकों से जोड़ना, टीकाऊ कृषि पद्धतियों को बढ़ावा देना तथा कृषि आधारित आजीविका को मजबूत बनाना था किसान पाठशाला के माध्यम से महिला कृषकों को आधुनिक कृषि तकनीकों की

जानकारी देकर उन्हें आत्मनिर्भर और सक्षम बनाने का प्रयास किया गया प्रशिक्षण कार्यक्रम में कृषि विशेषज्ञों एवं प्रशिक्षकों द्वारा महिलाओं को जैविक खेती, प्राकृतिक संसाधनों के संरक्षण और वैज्ञानिक कृषि पद्धतियों के बारे में विस्तार से जानकारी दी गई प्रशिक्षण के दौरान प्रशिक्षक सुंदरलाल तिवारी, प्रियंका पनिका, सूर्यवती कुशवाहा एवं प्रेमवती कुशवाहा ने प्रतिभागियों को विभिन्न कृषि तकनीकों की जानकारी प्रदान की पाठशाला में महिलाओं को अविनाश ब्रह्मास्त्र के निर्माण एवं उपयोग, जैविक

खेती की विभिन्न विधियों तथा प्राकृतिक खेती के लाभों के बारे में बताया गया इसके साथ ही धान उत्पादन की आधुनिक तकनीकों जैसे एसआरआई (सिस्टम ऑफ राइस इंटींसिफिकेशन), एसआरएडब्ल्यू तथा रोपा पद्धति के संबंध में भी विस्तृत प्रशिक्षण दिया गया प्रशिक्षकों ने बताया कि इन तकनीकों को अपनाने से कम लागत में बेहतर उत्पादन प्राप्त किया जा सकता है और मिट्टी की उर्वरता को लंबे समय तक बनाए रखा जा सकता है प्रशिक्षण के दौरान कृषि विशेषज्ञों ने मृदा स्वास्थ्य संरक्षण, जैविक खाद के उपयोग, प्राकृतिक संसाधनों के संतुलित उपयोग तथा खेती में रासायनिक लागत को कम करने के उपायों पर भी चर्चा की। महिलाओं को बताया गया कि जैविक और प्राकृतिक खेती अपनाने से न केवल कृषि उत्पादन की गुणवत्ता में सुधार होता है।

बरगवां नगर परिषद में पार्षदों का विरोध तेज, खरीदी जांच और कर्मचारियों पर कार्रवाई की मांग



मीडिया ऑडीटर, सिंगरौली (निप्र)। नगर परिषद बरगवां में पार्षदों का अस्तंतिप अब खुलकर सामने आने लगा है। बुधवार को विभिन्न वार्डों के पार्षदों ने नगर परिषद की कार्यप्रणाली को लेकर मुख्य नगर पालिका अधिकारी (सीएमओ) को ज्ञापन सौंपकर कई महत्वपूर्ण मुद्दों पर ध्यान आकर्षित कराया पार्षदों ने परिषद में खरीदी गई सामग्रियों की जांच, आउटसोर्स कर्मचारियों के व्यवहार पर कार्रवाई और जनप्रतिनिधियों के

लिए उचित बैठने की व्यवस्था सहित कई मांगें रखीं पार्षदों द्वारा सौंपे गए ज्ञापन में वित्तीय वर्ष 2025-26 एवं 2026-27 के दौरान नगर परिषद द्वारा की गई विभिन्न खरीदारियों का भौतिक सत्यापन कराने की मांग की गई है पार्षदों का आरोप है कि खरीदी गई सामग्री की आपूर्ति निर्धारित मात्रा के अनुरूप नहीं हुई है और कई सामग्रियों की गुणवत्ता को लेकर भी सवाल हैं उन्होंने मांग की कि एक जांच समिति गठित कर स्टोर पंजी में दर्ज सामग्री

का मौके पर सत्यापन कराया जाए तथा खरीदी प्रक्रिया की पूरी जांच की जाए। पार्षदों ने कहा कि नगर परिषद में जनता के हित से जुड़े कार्यों में पारदर्शिता आवश्यक है। इसलिए खरीदी गई सामग्रियों की वास्तविक स्थिति सामने आनी चाहिए ताकि परिषद की कार्यप्रणाली पर विश्वास बना रहे उन्होंने जांच के बाद दोष पाए जाने पर जिम्मेदार लोगों के विरुद्ध नियमानुसार कार्रवाई की मांग की है इसके अलावा पार्षदों ने नगर परिषद में कार्यरत आउटसोर्स कर्मचारियों के व्यवहार को लेकर भी नाराजगी जताई ज्ञापन में आरोप लगाया गया कि कुछ कर्मचारी जनप्रतिनिधियों के साथ उचित व्यवहार नहीं करते और कई बार अभद्र भाषा का उपयोग करते पार्षदों का कहना है कि इससे निर्वाचित प्रतिनिधियों के

सम्मान को ठेस पहुंचती है और आम नागरिकों के कार्य भी प्रभावित होते हैं। ज्ञापन में एक कर्मचारी पर कथित रूप से पांच हजार रुपये की राशि को लेकर विवाद करने और विरोध करने पर अपमानजनक भाषा का प्रयोग करने का आरोप भी लगाया गया है पार्षदों ने संबंधित कर्मचारी के खिलाफ जांच कर आवश्यक कार्रवाई करने तथा दोष सिद्ध होने पर उसे परिषद की सेवा से पृथक करने की मांग की है पार्षदों ने नगर परिषद कार्यालय में बैठने की उचित व्यवस्था नहीं होने के मुद्दे भी उठाया उनका कहना है कि परिषद का कार्यकाल लगभग चार वर्ष पूरा होने को है लेकिन अब तक पार्षदों के लिए अलग से बैठने की समुचित व्यवस्था नहीं की गई है इसके कारण उन्हें जनसमस्याएं सुनने और नागरिकों से संवाद करने

में परेशानी होती है। इस संबंध में नगर परिषद अध्यक्ष प्रमिला बर्मा ने कहा कि पार्षदों द्वारा उठाए गए सभी विषयों को गंभीरता से लिया जा रहा है। उन्होंने बताया कि जो भी मामले जांच योग्य हैं उनकी नियमानुसार जांच कराई जाएगी और आवश्यक कार्रवाई की जाएगी अध्यक्ष ने यह भी कहा कि पार्षदों के बैठने की व्यवस्था सहित अन्य सुविधाओं को बेहतर बनाने के लिए जल्द कदम उठाए जाएंगे नगर परिषद में पार्षदों द्वारा उठाए गए मुद्दों के बाद अब सभी पार्षदों की नजर इस बात पर है कि परिषद प्रशासन इन मांगों पर किस प्रकार कार्रवाई करता है पार्षदों ने स्पष्ट किया है कि जनहित और परिषद की पारदर्शी कार्यप्रणाली के लिए वे अपनी मांगों को लेकर आगे भी आवाज उठाते रहेंगे।

झुरा जलाशय का कलेक्टर ने किया औचक निरीक्षण, सिंचाई परियोजनाओं में गुणवत्ता और समयबद्धता पर दिया जोर



मीडिया ऑडिटर, एमसीबी (निप्र)। जिले में सिंचाई सुविधाओं के विस्तार और किसानों को बेहतर जल उपलब्धता सुनिश्चित करने के उद्देश्य से कलेक्टर एवं जिला दण्डाधिकारी सु संतन देवी जांगड़े ने बुधवार को नागपुर क्षेत्र के ग्राम पंचायत हरौ स्थित झुरा जलाशय तथा निर्माणाधीन सिंचाई नहरों का औचक निरीक्षण किया निरीक्षण के दौरान उन्होंने जल संसाधन विभाग द्वारा संचालित विकास कार्यों की प्रगति, निर्माण गुणवत्ता और परियोजनाओं की उपयोगिता का गहन अवलोकन करते हुए

अधिकारियों को स्पष्ट निर्देश दिए कि सभी कार्य निर्धारित समय-सीमा के भीतर तकनीकी मानकों के अनुरूप पूरे किए जाएं ताकि किसानों को योजनाओं का लाभ शीघ्र मिल सके। निरीक्षण के दौरान एसडीएम लिंगराज सिदार, तहसीलदार समीर शर्मा, प्रधानमंत्री ग्राम सड़क योजना (पीएमजीएसवाई) के कार्यपालन अभियंता (प्रभारी) मोती राम सिंह, जल संसाधन विभाग के कार्यपालन अभियंता एन.सी. सिंह सहित विभिन्न विभागों के अधिकारी मौजूद रहे कलेक्टर ने अधिकारियों से परियोजनाओं की

प्रगति रिपोर्ट प्राप्त कर निर्माण कार्यों की गुणवत्ता और उपयोगिता के संबंध में विस्तार से जानकारी ली। कलेक्टर ने सबसे पहले झुरा जलाशय का निरीक्षण किया इस दौरान उन्होंने जल संग्रहण क्षमता, जलाशय की वर्तमान स्थिति, रखरखाव व्यवस्था तथा सिंचाई के लिए उपलब्ध जल की स्थिति की समीक्षा की अधिकारियों ने उन्हें जलाशय की क्षमता और इससे लाभान्वित होने वाले किसानों की जानकारी दी कलेक्टर ने निर्देश दिए कि जलाशय का नियमित रखरखाव सुनिश्चित किया जाए ताकि पूरे सिंचाई सत्र के दौरान किसानों को पर्याप्त पानी उपलब्ध कराया जा सके उन्होंने यह भी कहा कि भविष्य की आवश्यकताओं को देखते हुए जलाशय की क्षमता बढ़ाने के लिए रीसेक्शन (पुनर्सुधार) का प्रस्ताव तत्काल तैयार कर शासन को भेजा जाए जिससे अधिक जल संग्रहण संभव हो सके और

अधिक से अधिक कृषि भूमि को सिंचाई सुविधा मिल सके। निरीक्षण के दौरान कलेक्टर निर्माणाधीन नहर तक भी पहुंचीं और वहां चल रहे कार्यों का बारीकी से निरीक्षण किया अधिकारियों ने बताया कि लगभग 2500 मीटर लंबी इस नहर का निर्माण तेजी से किया जा रहा है परियोजना पूरी होने के बाद हरौ, लाई और नागपुर ग्राम के किसानों को नियमित एवं पर्याप्त सिंचाई सुविधा उपलब्ध होगी इससे बड़ी संख्या में कृषि भूमि सिंचित होगी जिससे खेती की उत्पादकता बढ़ने के साथ किसानों की आय में भी वृद्धि होने की संभावना है। कलेक्टर ने निर्माण एजेंसी को स्पष्ट निर्देश दिए कि नहर निर्माण में किसी भी प्रकार की लापरवाही बर्दाश्त नहीं की जाएगी उन्होंने कहा कि निर्माण कार्य उच्च गुणवत्ता वाली सामग्री और निर्धारित तकनीकी मानकों के अनुरूप किया जाए उन्होंने अधिकारियों को नियमित

निरीक्षण कर कार्यों की निगरानी करने तथा किसी भी कमी को तत्काल दूर करने के निर्देश भी दिए। निरीक्षण के दौरान कलेक्टर ने खेतों में पहुंचकर सिंचाई कर रहे किसान मोहन सिंह से बातचीत की उन्होंने खेती-किसानी की वर्तमान स्थिति, फसलों की प्रगति, सिंचाई के लिए पानी की उपलब्धता तथा योजनाओं से किसानों को मिल रहे लाभ के बारे में जानकारी ली किसान ने बताया कि सिंचाई सुविधा उपलब्ध होने से खेती पहले की तुलना में अधिक सुविधाजनक हुई है और फसलों का उत्पादन भी बेहतर हो रहा है इस पर कलेक्टर ने किसानों से शासन द्वारा संचालित कृषि एवं सिंचाई योजनाओं का अधिकतम लाभ लेने की अपील की तथा आधुनिक कृषि तकनीकों को अपनाने के लिए प्रेरित किया कलेक्टर ने ग्राम पंचायत के जनप्रतिनिधियों और संबंधित विभागीय अधिकारियों को नहरों

को नियमित साफ-सफाई और रखरखाव सुनिश्चित करने के निर्देश भी दिए उन्होंने कहा कि नहरों में कचरा, प्लास्टिक या अन्य अपशिष्ट पदार्थ डालने से जल प्रवाह प्रभावित होता है, जिससे किसानों को समय पर सिंचाई का लाभ नहीं मिल पाता उन्होंने ग्रामीणों को जागरूक करने के लिए जनजागरूकता अभियान चलाने पर भी जोर दिया ताकि लोग नहरों की स्वच्छता बनाए रखने में प्रशासन का सहयोग करें। निरीक्षण के दौरान कलेक्टर ने लाई से हरौ तक प्रधानमंत्री ग्राम सड़क योजना (पीएमजीएसवाई) के अंतर्गत निर्माणाधीन सड़क का भी निरीक्षण किया उन्होंने सड़क निर्माण की प्रगति, उपयोग की जा रही निर्माण सामग्री तथा गुणवत्ता का परीक्षण करते हुए अधिकारियों को निर्देश दिए कि सड़क मजबूत, टिकाऊ और निर्धारित तकनीकी मानकों के अनुरूप बनाई जाए।

वीबी-जी-राम-जी एक्ट-2025 पर पंचायत सचिवों और रोजगार सहायकों को प्रशिक्षण दिया गया विशेष जोर



मीडिया ऑडिटर, एमसीबी (निप्र)। विकसित भारत-ग्राम (वीबी-जी-राम-जी) एक्ट-2025 के प्रभावी क्रियान्वयन और ग्राम पंचायतों में विकास कार्यों को गति देने के उद्देश्य से जनपद पंचायत मनेन्द्रगढ़ में ग्राम पंचायत सचिवों एवं ग्राम रोजगार सहायकों का एक दिवसीय प्रशिक्षण कार्यक्रम आयोजित किया गया प्रशिक्षण में अधिनियम के नए प्रावधानों, विकसित ग्राम पंचायत योजना (वीजीपीपी) तथा ग्रामीण विकास से जुड़े महत्वपूर्ण विषयों की विस्तृत जानकारी दी गई। प्रशिक्षण के दौरान अधिकारियों ने बताया कि वीबी-जी-राम-जी एक्ट-2025 का उद्देश्य ग्राम पंचायतों को आत्मनिर्भर, समृद्ध, जल सुक्षित और सतत विकास के मॉडल के रूप में विकसित करना है इसके लिए पंचायतों को स्थानीय आवश्यकताओं के अनुरूप योजनाबद्ध कार्यों का

चयन कर जनभागीदारी के साथ उन्हें प्रभावी ढंग से लागू करना होगा प्रतिभागियों को विकसित ग्राम पंचायत योजना के नी प्रमुख विकास क्षेत्रों, 60:40 अनुपात में कार्य योजना तैयार करने की प्रक्रिया तथा 318 अनुमत्य विकास कार्यों की श्रेणियों की जानकारी दी गई साथ ही जल सुरक्षा, ग्रामीण आधारभूत संरचना, आजीविका संवर्धन और आपदा प्रबंधन जैसे चार प्रमुख कार्य क्षेत्रों पर विशेष चर्चा की गई प्रशिक्षण में मोर गांव-मोर पानी अभियान को प्राथमिकता देते हुए वर्षा जल संरक्षण, खेत तालाब, आजीविका डबरी, चेकडैम, रिचार्ज संरचनाओं और जल स्रोतों के संरक्षण जैसे कार्यों को व्यापक स्तर पर लागू करने पर जोर दिया गया। अधिकारियों ने कहा कि इससे भू-जल स्तर में सुधार होगा और भविष्य में जल संकट से प्रभावी ढंग से निपटा जा सकेगा।

उपजेल मनेन्द्रगढ़ के निरीक्षण में नहीं मिला कोई विधि से संघर्षरत बालक, किशोर न्याय अधिनियम के पालन की हुई समीक्षा



मीडिया ऑडिटर, एमसीबी (निप्र)। किशोर न्याय (बालकों की देखरेख एवं संरक्षण) अधिनियम, 2015 के प्रभावी क्रियान्वयन और विधि से संघर्षरत बच्चों के अधिकारों की सुरक्षा सुनिश्चित करने के उद्देश्य से बुधवार को किशोर न्याय बोर्ड (जे.जे.बी.) एवं जिला बाल संरक्षण इकाई की संयुक्त टीम ने मनेन्द्रगढ़ उपजेल का निरीक्षण किया। निरीक्षण के दौरान यह संतोषजनक तथ्य सामने आया कि उपजेल में किसी भी विधि से संघर्षरत बालक को निरुद्ध नहीं

रखा गया है संयुक्त निरीक्षण दल में किशोर न्याय बोर्ड की सदस्य मती पुष्पा गुलकरी, जिला बाल संरक्षण अधिकारी सु कोमल सिंह, विधिक सह परिबीक्षा अधिकारी सा जायसवाल, सामाजिक कार्यकर्ता रामयज्ञ साहू तथा अनिकेत ठाकुर शामिल थे टीम ने उपजेल पहुंचकर जेल प्रबंधन से विस्तृत जानकारी प्राप्त की और बंदियों से संबंधित अभिलेखों एवं व्यवस्थाओं का गहन परीक्षण किया। निरीक्षण के दौरान उपजेल में निरुद्ध बंदियों की संख्या, उनकी श्रेणी तथा

लरकोडा में सार्वजनिक हैंडपंपों का क्लोरीनेशन, स्वच्छ पेयजल के लिए पीएचई विभाग का विशेष अभियान



मीडिया ऑडिटर, एमसीबी (निप्र)। जिले के भरतपुर विकासखंड अंतर्गत ग्राम लखोडा में ग्रामीणों को स्वच्छ एवं सुक्षित पेयजल उपलब्ध काने के उद्देश्य से लोक स्वास्थ्य यांत्रिकी (पीएचई) विभाग ने सार्वजनिक हैंडपंपों का क्लोरीनेशन अभियान चलाया इस अभियान के तहत गांव के सभी सार्वजनिक हैंडपंपों में निर्धारित मानकों के अनुरूप क्लोरीन का उपयोग कर पेयजल को जीवाणुमुक्त बनाया जा एसे मामलों में बालक को शीघ्र ही सक्षम प्राधिकारी के समक्ष प्रस्तुत करने तथा उसकी सुरक्षा, अधिकारों और गरिमा का विशेष ध्यान रखने पर जोर दिया गया।

छत्तीसगढ़ टूरिज्म बोर्ड की नई पहल : युवाओं को मिलेगा नि :शुल्क टूरिस्ट गाइड प्रशिक्षण

मीडिया ऑडिटर, एमसीबी (निप्र)। छत्तीसगढ़ में पर्यटन को नई ऊंचाइयों तक पहुंचाने और स्थानीय युवाओं के लिए रोजगार एवं स्वरोजगार के अवसर बढ़ाने की दिशा में छत्तीसगढ़ टूरिज्म बोर्ड ने एक महत्वपूर्ण पहल की है बोर्ड द्वारा अगस्त-सितंबर 2026 के दौरान प्रदेश के युवाओं के लिए नि:शुल्क टूरिस्ट गाइड प्रशिक्षण कार्यक्रम आयोजित किया जाएगा। इस प्रशिक्षण का संचालन इंडियन इंस्टीट्यूट ऑफ टूरिज्म एंड ट्रेवल मैनेजमेंट (आईआईटीटीएम), ग्वालियर के सहयोग से किया जाएगा प्रशिक्षण पूरा करने वाले प्रतिभागियों को संस्थान की ओर से प्रमाणपत्र भी प्रदान किया जाएगा जिससे पर्यटन क्षेत्र में उनके लिए रोजगार के नए द्वार

खुलेंगे छत्तीसगढ़ टूरिज्म बोर्ड के प्रबंध संचालक ने इस संबंध में सरगुजा संभाग के सभी कलेक्टरों को पत्र जारी कर आवश्यक कार्रवाई के निर्देश दिए हैं पत्र के अनुसार आंबिकापुर, बलरामपुर, जशपुर, कोरिया, मनेन्द्रगढ़-चिरमिरी-भरतपुर (एमसीबी) तथा सूरजपुर जिलों से पात्र युवाओं का चयन कर उनकी जानकारी निर्धारित समय-सीमा के भीतर बोर्ड को भेजी जाएगी पर्यटन क्षेत्र आज देश की अर्थव्यवस्था और रोजगार सृजन का एक महत्वपूर्ण आधार बन चुका है। छत्तीसगढ़ प्राकृतिक सौंदर्य, जलप्रपातों, वन संपदा, धार्मिक स्थलों, जनजातीय संस्कृति और ऐतिहासिक धरोहरों से समृद्ध राज्य है इसके बावजूद प्रशिक्षित टूरिस्ट गाइडों की कमी लंबे समय से महसूस की जा रही

थी इसी आवश्यकता को ध्यान में रखते हुए टूरिज्म बोर्ड ने यह प्रशिक्षण कार्यक्रम शुरू किया है ताकि स्थानीय युवाओं को पेशेवर प्रशिक्षण देकर पर्यटन उद्योग से जोड़ा जा सके प्रशिक्षण के दौरान प्रतिभागियों को पर्यटन प्रबंधन, पर्यटकों से प्रभावी संवाद, स्थानीय इतिहास एवं संस्कृति, पुरातात्विक एवं धार्मिक स्थलों का चयन कर उनकी जानकारी, आतिथ्य प्रबंधन, पर्यटक व्यवहार, सुरक्षा मानकों के साथ व्यवहार, आपातकालीन परिस्थितियों में सहायता, स्थानीय पर्यटन स्थलों का प्रभावी परिचय तथा पर्यटन से जुड़े आधुनिक मानकों की भी जानकारी दी जाएगी।

युवाओं को प्रशिक्षण के दौरान प्रतिभागियों को पर्यटन प्रबंधन, पर्यटकों से प्रभावी संवाद, स्थानीय इतिहास एवं संस्कृति, पुरातात्विक एवं धार्मिक स्थलों का चयन कर उनकी जानकारी, आतिथ्य प्रबंधन, पर्यटक व्यवहार, सुरक्षा मानकों के साथ व्यवहार, आपातकालीन परिस्थितियों में सहायता, स्थानीय पर्यटन स्थलों का प्रभावी परिचय तथा पर्यटन से जुड़े आधुनिक मानकों की भी जानकारी दी जाएगी।

जनदर्शन में गूंजीं जनसमस्याएं, कलेक्टर ने हर आवेदन पर दिए त्वरित निराकरण के निर्देश

मीडिया ऑडिटर, एमसीबी (निप्र)। जिला मुख्यालय स्थित कलेक्ट्रेट सभाकक्ष में मंगलवार को आयोजित जनदर्शन कार्यक्रम में जिले के विभिन्न क्षेत्रों से बड़ी संख्या में नागरिक अपनी समस्याएं और मांगें लेकर पहुंचे कलेक्टर एवं जिला दण्डाधिकारी सु संतन देवी जांगड़े ने प्रत्येक फरियादी की बात गंभीरता और संवेदनशीलता से सुनी तथा संबंधित विभागों के अधिकारियों को सभी प्रकरणों का प्राथमिकता के आधार पर समयबद्ध और गुणवत्तापूर्ण निराकरण सुनिश्चित करने के सख्त निर्देश दिए। उन्होंने कहा कि जनदर्शन केवल शिकायत दर्ज करने का मंच नहीं बल्कि आम नागरिकों की समस्याओं



के प्रभावी समाधान का माध्यम है जनदर्शन में अपर कलेक्टर मती नम्रता डोंगरे, अपर कलेक्टर अनिल कुमार सिदार सहित विभिन्न विभागों के जिला अधिकारी मौजूद रहे। कार्यक्रम के दौरान राजस्व, वनाधिकार, भूमि विवाद, राशन, प्रधानमंत्री आवास, शिक्षा, स्वास्थ्य, सौर ऊर्जा, मुआवजा, रोजगार, सामाजिक सुरक्षा तथा कानून-व्यवस्था से जुड़े अनेक मामलों

पर आवेदन प्राप्त हुए कोटाडोल निवासी छत्रपाल ने नक्शे में त्रुटि सुधार, सकड़ा की भागवती ने वनाधिकार पट्टे में आश्रितों के नाम जोड़ने तथा नेवरी निवासी रामप्रसाद ने वन भूमि का ऑनलाइन रिकॉर्ड दर्ज कराने की मांग रखी वहीं गिद्धाडंड के सोनसाय ने राशन कार्ड निरस्त होने और राशन नहीं मिलने की शिकायत की देवाडांड के अजय कुमार साहू ने लंबित भुगतान

दिलाने तथा सलका के राजेंद्र प्रसाद ने आपसी विवाद के समाधान की मांग की। चरमिरी निवासी मिली जैन ने भूमि संबंधी लंबित प्रकरण, डायवर्सन भूमि विक्रय की अनुमति तथा बकाया भुगतान के शीघ्र निराकरण की मांग की बहरासी के लाल बहादुर ने अवैध पट्टा निरस्त करने, मनेन्द्रगढ़ के नईम खान ने तहसील रिकॉर्ड रूम से दस्तावेजों की नकल उपलब्ध कराने और विपिन आर. नायर ने शासकीय भूमि से अतिक्रमण हटाने की मांग की। नवापारा के कई ग्रामीणों ने शासकीय वन भूमि का पट्टा देने की मांग रखी, जबकि अन्य ग्रामीणों ने भूमि एवं पट्टा संबंधी विवादों के समाधान की मांग की।



मीडिया ऑडिटर, एमसीबी (निप्र)। जिले में विकास कार्यों की गुणवत्ता और शासकीय योजनाओं के प्रभावी क्रियान्वयन को सुनिश्चित करने के उद्देश्य से कलेक्टर एवं जिला दण्डाधिकारी सु संतन देवी जांगड़े ने बुधवार को ग्राम पंचायत बंजी को छत्तीसगढ़ निरीक्षण किया निरीक्षण के दौरान उन्होंने आंगनबाड़ी केंद्र, खाद-बीज वितरण व्यवस्था, प्रधानमंत्री ग्राम सड़क योजना (पीएमजीएसवाई) के अंतर्गत निर्मित एवं निर्माणाधीन सड़कों सहित विभिन्न विकास

कार्यों का जायजा लिया कलेक्टर ने अधिकारियों को स्पष्ट निर्देश दिए कि विकास कार्यों में गुणवत्ता से किसी भी प्रकार का समझौता नहीं किया जाएगा और सभी निर्माण कार्य निर्धारित तकनीकी मानकों के अनुरूप समयबद्ध तरीके से पूरे किए जाएं। निरीक्षण के दौरान एसडीएम लिंगराज सिदार, तहसीलदार सु श्रुति धुर्वे, प्रधानमंत्री ग्राम सड़क योजना (पीएमजीएसवाई) के कार्यपालन अभियंता (प्रभारी) मोती राम सिंह, जल संसाधन विभाग के कार्यपालन अभियंता एन.सी. सिंह तथा महिला एवं बाल विकास विभाग के जिला कार्यक्रम अधिकारी आदित्य शर्मा सहित संबंधित विभागों के अधिकारी उपस्थित रहे। कलेक्टर ने सबसे पहले बंजी स्थित आंगनबाड़ी केंद्र का निरीक्षण किया। यहां उन्होंने बच्चों को मिलने वाली पोषण सेवाओं, पूरक आहार, साफ-सफाई, उपस्थिति और अन्य मूलभूत सुविधाओं की जानकारी ली उन्होंने आंगनबाड़ी कार्यकर्ताओं से बच्चों के नियमित

स्वास्थ्य परीक्षण, पोषण स्तर और कुपोषण की रोकथाम के लिए किए जा रहे प्रयासों पर चर्चा की उन्होंने निर्देश दिए कि प्रत्येक पात्र बच्चे तक पोषण और स्वास्थ्य सेवाओं का लाभ समय पर पहुंचे तथा खिलाने में स्वच्छता और गुणवत्तापूर्ण सेवाएं सुनिश्चित की जाएं इसके बाद कलेक्टर आदिम जाति सेवा सहकारी समिति मर्यादित, बंजी पहुंचीं, जहां उन्होंने किसानों से सीधे संवाद कर खाद एवं बीज वितरण व्यवस्था की जानकारी ली किसान शिवरतन, शिवबचन और उमेश सिंह से चर्चा के दौरान उन्होंने खाद और बीज उपलब्धता, गुणवत्ता तथा वितरण प्रक्रिया के बारे में जानकारी प्राप्त की किसानों ने अपनी आवश्यकताओं और अनुभवों से कलेक्टर को अवगत कराया इस पर कलेक्टर ने संबंधित अधिकारियों को निर्देश दिए कि खेती के मौसम में किसानों को समय पर पर्याप्त मात्रा में गुणवत्तायुक्त खाद और प्रमाणित बीज उपलब्ध कराए जाएं ताकि कृषि कार्य प्रभावित न हो।

युवाओं को प्रशिक्षण के दौरान प्रतिभागियों को पर्यटन प्रबंधन, पर्यटकों से प्रभावी संवाद, स्थानीय इतिहास एवं संस्कृति, पुरातात्विक एवं धार्मिक स्थलों का चयन कर उनकी जानकारी, आतिथ्य प्रबंधन, पर्यटक व्यवहार, सुरक्षा मानकों के साथ व्यवहार, आपातकालीन परिस्थितियों में सहायता, स्थानीय पर्यटन स्थलों का प्रभावी परिचय तथा पर्यटन से जुड़े आधुनिक मानकों की भी जानकारी दी जाएगी।

एमसीबी में स्वर्णप्राशन योजना की शुरुआत, कुपोषण मुक्त जिले की ओर बढ़ा बड़ा कदम

मीडिया ऑडिटर, एमसीबी (निप्र)। मनेन्द्रगढ़-चिरमिरी-भरतपुर (एमसीबी) जिले को कुपोषण मुक्त बनाने की दिशा में जिला प्रशासन ने एक महत्वपूर्ण पहल करते हुए बुधवार से स्वर्णप्राशन योजना की शुरुआत की कलेक्टर एवं जिला दण्डाधिकारी संतन देवी जांगड़े के मार्गदर्शन में आयुष विभाग और महिला एवं बाल विकास विभाग के संयुक्त तत्वावधान में मनेन्द्रगढ़ तथा प्राथमिक स्वास्थ्य केंद्र बंजी में योजना का शुभारंभ किया गया। आयुर्वेद आधारित इस योजना का उद्देश्य बच्चों की रोग प्रतिरोधक क्षमता बढ़ाना, उनके शारीरिक एवं मानसिक विकास को प्रोत्साहित करना तथा कुपोषण की समस्या पर प्रभावी नियंत्रण स्थापित करना है योजना के पहले चरण में जिले के 722 बच्चों को स्वर्णप्राशन का लाभ देने का लक्ष्य निर्धारित किया गया है



इसकी शुरुआत उत्साहजनक रही और पहले ही दिन 334 बच्चों को स्वर्णप्राशन संस्कार कराया गया। अधिकारियों का मानना है कि यह अंकड़ अधिभावकों में बच्चों के स्वास्थ्य और पोषण के प्रति बढ़ती जागरूकता तथा प्रशासन की सक्रिय पहल का संकायसक संकेत है। मनेन्द्रगढ़ में आयोजित जिला स्तरीय कार्यक्रम में कलेक्टर सु संतन देवी जांगड़े ने गंभीर कुपोषित बच्चों को स्वर्णप्राशन संस्कार कराकर अभियान

का विधिवत शुभारंभ किया इस अवसर पर उन्होंने कहा कि स्वस्थ बचपन ही सशक्त समाज की नींव है और कुपोषण जैसी गंभीर समस्या से निपटने के लिए स्वास्थ्य, पोषण और जनसहभागिता का समन्वय आवश्यक है उन्होंने अभिभावकों से आग्रह किया कि वे प्रत्येक माह निर्धारित तिथि पर अपने बच्चों को स्वर्णप्राशन के लिए अवश्य लाएं ताकि योजना का निरंतर लाभ मिल सके कलेक्टर ने कहा कि संतुलित

आहार, नियमित स्वास्थ्य परीक्षण और आयुर्वेदिक चिकित्सा पद्धति के समन्वित प्रयासों से बच्चों के स्वास्थ्य में उल्लेखनीय सुधार संभव है उन्होंने विश्वास व्यक्त किया कि जिले के सभी विभागों और आम जनता के सहयोग से एमसीबी को कुपोषण मुक्त बनाने का लक्ष्य अवश्य हासिल किया जाएगा कार्यक्रम में जिला आयुष अधिकारी डॉ. निशांत कुमार अग्रवाल और आयुष चिकित्सक डॉ. पूर्णिमा सिंह ने स्वर्णप्राशन के महत्व पर विस्तार से जानकारी दी उन्होंने बताया कि आयुर्वेद में वर्णित स्वर्णप्राशन संस्कार बच्चों की रोग प्रतिरोधक क्षमता को मजबूत करने, स्मरण शक्ति और बौद्धिक विकास को बढ़ावा देने, शारीरिक वृद्धि में सहयोग करने तथा मौसम परिवर्तन के दौरान होने वाले संक्रमणों से बचाव में सहायक माना जाता है नियमित रूप से स्वर्णप्राशन करने से बच्चों का समग्र विकास

बेहतर होता है और कुपोषण की रोकथाम में भी मदद मिलती है जिला कार्यक्रम अधिकारी आदित्य शर्मा ने बताया कि मनेन्द्रगढ़ ग्रामीण, मनेन्द्रगढ़ शहरी, झगराखांड, पारडोल और नागपुर सहित मनेन्द्रगढ़ परियोजना के विभिन्न सेक्टरों के कुल 388 बच्चों को इस चरण में स्वर्णप्राशन कराया जाना प्रस्तावित है इसके बाद जिले के अन्य विकासखंडों में भी चरणबद्ध तरीके से पात्र बच्चों को योजना से जोड़ जाएगा ताकि अधिक से अधिक परिवार इसका लाभ उठा सकें इसी क्रम में प्राथमिक स्वास्थ्य केंद्र बंजी में भी स्वर्णप्राशन कार्यक्रम आयोजित किया गया, जहां बड़ी संख्या में बच्चों को स्वर्णप्राशन संस्कार कराया गया। इस अवसर पर प्रधानमंत्री ग्राम सड़क योजना (पीएमजीएसवाई) के कार्यपालन अभियंता मोती राम तथा जल संसाधन विभाग के कार्यपालन अभियंता नेश चन्द्र ने

भी बच्चों को स्वर्णप्राशन कराया और अभिभावकों से बच्चों के संतुलित पोषण, नियमित स्वास्थ्य परीक्षण तथा इस योजना में निरंतर भागीदारी सुनिश्चित करने की अपील की। कार्यक्रम में एसडीएम लिंगराज सिदार, तहसीलदार सु श्रुति धुर्वे, परियोजना अधिकारी मती शशि जायसवाल, जिला कार्यक्रम अधिकारी आदित्य शर्मा, जिला आयुष अधिकारी डॉ. निशांत कुमार अग्रवाल, आयुष चिकित्सक डॉ. पूर्णिमा सिंह, पर्यवेक्षक मती शिल्पा अग्रवाल एवं मती पूनम सिंह सहित आयुष विभाग, महिला एवं बाल विकास विभाग के अधिकारी-कर्मचारी, आंगनबाड़ी कार्यकर्ता तथा बड़े संख्या में अभिभावक उपस्थित रहे। कार्यक्रम के दौरान बच्चों के स्वास्थ्य परीक्षण के साथ अभिभावकों को पोषण, टीकाकरण और नियमित स्वास्थ्य देखभाल के संबंध में भी जागरूक किया गया।

महतारी वंदन योजना बनी महिलाओं का आर्थिक संबल



मीडिया ऑडिटर, एमसीबी (निप्र)। मुख्यमंत्री विष्णुदेव साय के नेतृत्व में संचालित महतारी वंदन योजना ग्रामीण महिलाओं के आर्थिक सशक्तिकरण की दिशा में प्रभावी साबित हो रही है। मनेन्द्रगढ़-चिरमिरी-भरतपुर (एमसीबी) जिले के विकासखंड मनेन्द्रगढ़ अंतर्गत ग्राम भल्लौर की निवासी मती संतोषी भी इस योजना से लाभान्वित होकर आत्मनिर्भरता की ओर बढ़ी हैं उनका कहना है

कि हर महीने मिलने वाली सहायता राशि से घरेलू खर्चों का बोझ कम हुआ है और आर्थिक आत्मविश्वास भी बढ़ा है। संतोषी ने बताया कि उन्हें महतारी वंदन योजना के तहत प्रतिमाह एक हजार रुपये की सहायता राशि नियमित रूप से सीधे बैंक खाते में प्राप्त हो रही है अब तक उन्हें 29 किशरतों के माध्यम से कुल 29 हजार रुपये की आर्थिक सहायता मिल चुकी है उन्होंने कहा कि यह राशि परिवार के लिए उपयोगी साबित हो रही है और घर की दैनिक जरूरतों को पूरा करने में महत्वपूर्ण सहयोग दे रही है उन्होंने बताया कि योजना से प्राप्त राशि का उपयोग वे साग-सब्जी, राशन, घरेलू उपयोग की आवश्यक वस्तुओं तथा अन्य छोटे-छोटे खर्चों में करती हैं।

महिला को जहरीले सांप ने तीन बार डसा, झाड़फूंक के बजाय इलाज से बची जान, डॉक्टर ने लगाए 25 इंजेक्शन



मीडिया ऑडीटर, पिपरिया (निप्र)। पिपरिया के झील पिपरिया गांव में सोमवार को एक महिला को जहरीले सांप ने डस लिया। परिजन पहले उसे झाड़फूंक के लिए ले गए, लेकिन हालत गंभीर होने पर पिपरिया अस्पताल में भर्ती कराया गया। डॉक्टरों ने समय पर इलाज देकर महिला की जान बचाई। अस्पताल में भर्ती राधाबाई पति सुखराम 37 ने मंगलवार को सोमवार को वह घर के आंगन में काम कर रही थी। तभी करीब पांच फीट लंबे सांप ने उसके दाहिने हाथ में तीन बार डस लिया। डॉ. देवेन्द्र ठाकुर ने बताया कि परिजन महिला को पहले झाड़फूंक करवाने ले गए थे, जिससे उसकी हालत गंभीर हो गई थी। अस्पताल लाने पर उसे 25 से अधिक एंटी-स्नेक वेनम (ASV) इंजेक्शन लगाए गए, साथ ही ड्रिप और मल्टीविटामिन इंजेक्शन भी दिए गए। जहर फैलने के कारण महिला का रक्तचाप (BP) 200 तक पहुंच गया था और उसकी आंखें बंद हो गई थीं। डॉ. ठाकुर के अनुसार, करीब डेढ़ घंटे के इलाज के बाद महिला ने आंखें खोलीं। अब उसकी स्थिति में 80 प्रतिशत सुधार है और उसे अगले दो दिनों तक अस्पताल में निगरानी में रखा जाएगा। डॉ. देवेन्द्र ठाकुर ने लोगों से अपील की है कि बारिश के मौसम में सांप के काटने पर झाड़फूंक के बजाय तुरंत सरकारी अस्पताल आए। उन्होंने बताया कि अस्पताल में सांप के काटने का समुचित उपचार उपलब्ध है, जिससे मरीज की जान बचाई जा सकती है।

नकाबपोश बदमाशों ने शराब दुकान में घुसकर मारपीट की, सागर में शॉप के बाहर खड़ी बाइकों में तोड़फोड़ की,



मीडिया ऑडीटर, सागर (निप्र)। सागर में गौरझामर थाना क्षेत्र स्थित शराब दुकान पर आधा दर्जन से अधिक नकाबपोश बदमाशों ने सोमवार देर रात हमला कर दिया। हमलावरों ने दुकान में मौजूद कर्मचारियों के साथ मारपीट की। जिससे तीन कर्मचारी घायल हुए। दुकान के बाहर खड़ी बाइकों में तोड़फोड़ की। घटना का वीडियो बुधवार को सामने आया है। पूरी वारदात सीसीटीवी कैमरे में कैद हुई है। वारदात सोमवार रात की है। सामने आए वीडियो में नकाबपोश बदमाश दुकान में घुसकर कर्मचारियों के साथ मारपीट करते दिखाई दे रहे हैं। सूचना पर गौरझामर पुलिस मौके पर पहुंची और घायलों को उपचार के लिए अस्पताल भेजा। देवरी एसडीओपी अरुण कुमार ने बताया कि शराब दुकान में तोड़फोड़ और मारपीट की वारदात सामने आई है। शिकायत पर अज्ञात आरोपियों के खिलाफ मामला दर्ज कर लिया गया है। पुलिस सीसीटीवी फुटेज के आधार पर आरोपियों की पहचान करने में जुटी है। जल्द ही सभी आरोपियों को गिरफ्तार कर लिया जाएगा। वारदात के पीछे क्या कारण है, इसका पता लगाने शराब दुकान संचालक व अन्य लोगों से पूछताछ की जा रही है।

सीहोर में हाईवे पर खड़े डंपर में ट्रक की टक्कर: 8 साल के बच्चे समेत दो की मौत



मीडिया ऑडीटर, सीहोर (निप्र)। सीहोर में नेशनल हाईवे-46वी के मिडवाट सेक्शन में बुधवार तड़के करीब 4 बजे भीषण सड़क हादसा हो गया। सड़क किनारे खड़े खराब डंपर में पीछे से आ रहे आइसर ट्रक ने जोरदार टक्कर मार दी। हादसे में 8 साल के बच्चे समेत दो लोगों की मौके पर ही मौत हो गई, जबकि कई अन्य घायल हो गए। घायलों का अस्पताल में इलाज जारी है। जानकारी के अनुसार, नेशनल हाईवे-46वी पर एक डंपर खराब होने के कारण सड़क किनारे खड़ा था। उसका चालक वाहन ठीक कर रहा था। इसी दौरान पीछे से आए आइसर ट्रक ने डंपर में टक्कर मार दी। टक्कर इतनी तेज थी कि दोनों वाहन बुरी तरह क्षतिग्रस्त हो गए। घायलों को जिला अस्पताल में भर्ती कराया हादसे में प्रदीप (30) निवासी ग्राम बागोली, थाना सांची, जिला रायसेन और राजवीर (8) निवासी परासिया, जिला छिंदवाड़ा की मौके पर ही मौत हो गई। इसके अलावा कई अन्य लोग गंभीर रूप से घायल हुए हैं, जिन्हें अस्पताल में भर्ती कराया गया है। सूचना मिलते ही बुधनी पुलिस मौके पर पहुंची। पुलिस ने घायलों को रेस्क्यू कर अस्पताल पहुंचाया और घटनास्थल का मुआयना किया। इसके बाद मामले की जांच शुरू कर दी गई। बुधनी एसडीओपी रवि शर्मा ने बताया कि एक वाहन खराब होने के कारण सड़क किनारे खड़ा था और उसका चालक उसे ठीक कर रहा था। तभी पीछे से आए दूसरे वाहन ने उसे टक्कर मार दी। इस हादसे में प्रदीप (30) और 8 वर्षीय राजवीर की मौत हुई है। पुलिस ने मर्ग कायम कर मामले की जांच शुरू कर दी है।

रायसेन में 15 दिन से बारिश नहीं, धान मुरझाई

खरीफ की बोवनी पर संकट छाया,खेतों में पड़ने लगीं दरारें, किसान बोले पानी नहीं गिरा तो होगा नुकसान

मीडिया ऑडीटर, रायसेन (निप्र)। रायसेन जिले में मानसून की रफ्तार थमने से किसानों की चिंता लगातार बढ़ती जा रही है। शुरुआती दौर में अच्छी बारिश के बाद पिछले 15 दिनों से जिले में बारिश नहीं हुई है। इसका सीधा असर खरीफ फसलों की बोवनी और धान की रोपाई पर पड़ा है। जिन किसानों ने समय पर धान की रोपाई कर दी थी, उनकी फसल अब पानी के अभाव में सूखने लगी है, जबकि हजारों हेक्टेयर खेत अब भी बारिश का इंतजार कर रहे हैं।

15 दिन से बारिश नहीं, खेतों में सूखने लगी फसल: जिले में लगातार बारिश नहीं होने से खेतों की नमी खत्म होती जा रही है। धान की पौध मुरझाने लगी है और कई खेतों में मिट्टी फटने से दरारें पड़ गई हैं। किसानों का कहना है कि यदि जल्द अच्छी बारिश नहीं हुई तो अब तक की मेहनत और लागत दोनों पर पानी फिर सकता है।

खरीफ बोवनी लक्ष्य से काफी पीछे: कृषि विभाग ने इस वर्ष जिले में खरीफ



फसलों की बोवनी का लक्ष्य 3 लाख 93 हजार हेक्टेयर निर्धारित किया है।

अब तक केवल 2 लाख 34 हजार 100 हेक्टेयर में ही बोवनी हो सकी है, जो कुल लक्ष्य का लगभग 60 प्रतिशत है।

बारिश की कमी के कारण बोवनी की रफ्तार लगभग थम गई है।

धान की रोपाई सबसे ज्यादा प्रभावित: रायसेन जिले में धान प्रमुख खरीफ फसल है। इस बार धान की रोपाई का

बीएससी स्टूडेंट को APK फाइल भेजी, 59 हजार ठगे

खंडवा में आरटीओ चालान के नाम पर ठगी, 50 हजार मांगने पर दो यूट्यूबर पर केस



मीडिया ऑडीटर, खंडवा (निप्र)। खंडवा में सेफ क्लिक अभियान चलाने के बाद भी साइबर ठगी के मामले बढ़ते जा रहे हैं। एक बीएससी छात्र को व्हाट्सएप पर आरटीओ चालान के नाम से एपीके फाइल भेजी गई और उससे 59 हजार रुपए की ठगी कर ली गई। मामले में पुलिस ने केस दर्ज कर जांच शुरू कर दी है।

कोतवाली पुलिस के अनुसार,

फरियादी करण पिता गुलसिंह डूडवे है, जो खरगोन जिले के भीकनगांव का रहने वाला है। फिलहाल वह खंडवा स्थित एक निजी यूनिवर्सिटी से बीएससी एपीकल्वर की पढ़ाई कर रहा है। वह कोतवाली थाना क्षेत्र के गणेश तलाई में किराए से रहता है।

पुलिस शिकायत में करण ने बताया कि 8 जुलाई को सुबह करीब 11:45 बजे उसके मोबाइल पर दो बार

ट्रांजेक्शन के मैसेज आए। पहला ट्रांजेक्शन 49 हजार 999 रुपए का था। दूसरा ट्रांजेक्शन 8 हजार 999 रुपए का था। इसके बाद मैंने ट्रांजेक्शन के मैसेज देखे और अकाउंट का बैलेंस चेक किया तो मेरे अकाउंट से कुल 59 हजार 466 रुपए की धोखाधड़ी हो चुकी थी। यह सब आरटीओ चालान की एपीके फाइल डाउनलोड करने के बाद हुआ।

दो यूट्यूबर पर ब्लैकमेलिंग का केस: पंधाना थाना पुलिस ने दो यूट्यूबर के खिलाफ 50 हजार रुपए मांगने की शिकायत मिलने पर केस दर्ज कर लिया है।

पुलिस ने ब्लैकमेलिंग की धाराओं में यूट्यूबर गोपाल सावनेर और लक्ष्मीनारायण उर्फ लक्ष्मण केल्टे, दोनों निवासी पंधाना, को आरोपी बनाया है। शिकायत मोहनपुर पंचायत के सचिव रामप्रकाश मोरे ने की थी। उन्होंने बताया कि दोनों सड़क और नाली के मुद्दे पर सोशल मीडिया पर वीडियो वायरल करने की धमकी दे रहे थे। इसके बदले 50 हजार रुपए की मांग की गई।

अवैध शराब परिवहन पर आबकारी विभाग की बड़ी कार्रवाई 300 पाव देसी मसाला शराब व बाइक जब्त, आरोपी जेल भेजा

मीडिया ऑडीटर, विदिशा (निप्र)। जिले में अवैध मदिरा के धारण, परिवहन, निर्माण एवं विक्रय पर प्रभावी अंकुश लगाने के लिए आबकारी विभाग लगातार अभियान चला रहा है।

इसी क्रम में कलेक्टर श्री अंशुल गुप्ता के निर्देशानुसार तथा जिला आबकारी अधिकारी श्री विकास त्रिपाठी के मार्गदर्शन में आबकारी टीम ने बड़ी कार्रवाई करते हुए अवैध शराब का परिवहन कर रहे एक आरोपी को गिरफ्तार किया है।

सहायक जिला आबकारी अधिकारी श्री राजीव थापक एवं श्रीमती साधना पटेल राजपूत के नेतृत्व में मुखबिर से प्राप्त सूचना के आधार पर आबकारी दल ने भेरोखेड़ी तिराहा स्थित हैप्पी वाइव रेस्टोरेंट के पास ठठर रोड पर घेराबंदी की।

इस दौरान टीवीएस राइडर मोटरसाइकिल क्रमांक MP40ZG3978 को रोककर उसकी



तलाशी ली गई।

वाहन चालक की पहचान अंकित पिता मुकेश श्रीवास्तव (25 वर्ष),

निवासी ग्राम क्षीरखेड़ा, थाना करारिया, जिला विदिशा के रूप में हुई। मोटरसाइकिल पर बंधे दो थैलों

की तलाशी लेने पर उनमें से 300 पाव देसी मसाला मदिरा, कुल 54 बल्क लीटर अवैध शराब बरामद की गई।

आबकारी विभाग ने आरोपी के विरुद्ध मध्यप्रदेश आबकारी अधिनियम की धारा 34(1)(क) एवं 34(2) के तहत प्रकरण दर्ज कर उसे न्यायालय में प्रस्तुत किया, जहां से न्यायालय ने आरोपी को न्यायिक अभिरक्षा में जेल भेज दिया। कार्रवाई के दौरान जब्त की गई अवैध मदिरा एवं दोपहिया वाहन का कुल अनुमानित बाजार मूल्य लगभग एक लाख रुपये आंका गया है।इस कार्रवाई को सफल बनाने में आबकारी उपनिरीक्षक संजय इवने तथा आबकारी आरक्षक पवन गौर, राहुल राठौर, प्रमोद धुवें, आशीष कोरव एवं प्रीति परिहार का उल्लेखनीय योगदान रहा। आबकारी विभाग ने स्पष्ट किया है कि जिले में अवैध शराब के कारोबार के विरुद्ध अभियान आगे भी लगातार जारी रहेगा।

मंदसौर में थमा मानसून,8 दिन से अच्छी बारिश नहीं

तेज धूप-उमस से जनजीवन प्रभावित,किसान बारिश के इंतजार में,17 जुलाई से मानसून की रफ्तार बढ़ने के आसार

मीडिया ऑडीटर, मंदसौर (निप्र)। मंदसौर जिले में मानसून की रफ्तार फिलहाल थम सी गई है। पिछले करीब एक सप्ताह से जिले में अच्छी बारिश नहीं होने से गर्मी और उमस का असर बढ़ गया है। खेतों में नमी कम होने लगी है, जिससे किसानों की चिंता भी बढ़ती जा रही है। मौसम विभाग ने फिलहाल भारी बारिश की संभावना से इनकार किया है, हालांकि 17 जुलाई के बाद मानसूनी गतिविधियों में तेजी आने के संकेत दिए हैं।

8 जुलाई के बाद नहीं हुई अच्छी बारिश:



तेज धूप और उमस ने बढ़ाई परेशानी:

बारिश का दौर थमने के बाद दिनभर तेज धूप और उमस का असर बना हुआ है। सुबह से शाम तक गर्मी लोगों को परेशान कर रही है। आसमान में बादल तो छ रहे हैं, लेकिन बिना बरसे आगे बढ़ जाने से मौसम और अधिक उमस भरा हो गया है।

हालत में बारिश की कमी के कारण बोवनी की रफ्तार लगभग थम गई है। धान की रोपाई सबसे ज्यादा प्रभावित: रायसेन जिले में धान प्रमुख खरीफ फसल है। इस बार धान की रोपाई का

जिले के अधिकांश इलाके सूखे:

जिला मुख्यालय के अलावा भावगढ़, गरोठ, सुवासरा, शामगढ़, दलौदा, मल्हारगढ़, पिपलिया मंडी, नारायणगढ़, डिगांव, सुंवेद, बरखेड़ा और अफजलपुर सहित अधिकांश क्षेत्रों में पिछले कई दिनों से अच्छी बारिश नहीं हुई है। खेतों की मिट्टी की नमी तेजी से कम हो रही है, जिससे खरीफ फसलों पर असर पड़ने की आशंका बढ़ गई है।

किसानों की बढ़ी चिंता:

शुरुआती बारिश से किसानों ने खरीफ फसलों की बुवाई कर दी थी, लेकिन अब लगातार बारिश नहीं होने से फसलों की बढ़वार प्रभावित होने लगी है। किसान अच्छी वर्षा का इंतजार कर रहे हैं ताकि फसलों को पर्याप्त नमी मिल सके और उत्पादन प्रभावित न हो।

17 जुलाई के बाद सक्रिय हो

सकत है मानसून:

मौसम विभाग के अनुसार, फिलहाल पश्चिमी मध्य प्रदेश में व्यापक बारिश की संभावना कम है। कुछ स्थानों पर हल्की बारिश या गरज-चमक की गतिविधियां हो सकती हैं, लेकिन भारी वर्षा के आसार नहीं हैं। हालांकि, 17 जुलाई के आसपास मानसून के दोबारा सक्रिय होने और बारिश का दौर शुरू होने की संभावना जताई गई है।

अब तक 10.13 इंच बारिश दर्ज:

जिले में इस मानसून सीजन में अब तक औसतन करीब 10.13 इंच बारिश रिकॉर्ड की जा चुकी है। शुरुआती वर्षा से खरीफ फसलों का फायदा मिला, लेकिन कृषि विशेषज्ञों का मानना है कि अच्छी पैदावार के लिए आगामी दिनों में नियमित और संतुलित बारिश बेहद जरूरी होगी।



पढ़ता है और इन दिनों उसकी परीक्षाएं चल रही हैं। घटना से छात्र और उसके परिवार को गहरा आघात लगा है। छात्र की हालत फिलहाल स्थिर बताई जा रही है, लेकिन परीक्षा के समय हुई इस घटना से परिजन चिंतित हैं। वारदात को अंजाम देने के बाद आरोपी धर्मेन्द्र ने पुलिस से बचने के लिए खुद को भी इंटर मास्कर घायल कर लिया। उसे भी तत्काल

अस्पताल में भर्ती कराया गया है।

पुलिस ने आरोपी को अभिरक्षा में लिया: मामले की गंभीरता को देखते हुए पुलिस तत्काल मौके पर पहुंची। थाना प्रभारी सौरभ पांडे ने बताया कि यह दो पड़ोसियों के बीच का विवाद था। आरोपी को पुलिस अभिरक्षा में ले लिया गया है और आगे की कानूनी कार्रवाई की जा रही है।

इंदौर हाईवे पर ऑटो पलटा, 4 महिलाएं घायल, बुरहानपुर में ट्रक के पास से गुजरने सेहुआ अनियंत्रित



मीडिया ऑडीटर, बुरहानपुर (निप्र)। बुरहानपुर इंदौर-इच्छपुर हाईवे पर बुधवार दोपहर करीब 12 बजे एक ऐपे ऑटो अनियंत्रित होकर खेत में पलट गया। हादसे में चार महिलाएं घायल हो गईं। सभी घायलों को डायल 112 और एंबुलेंस 108 की मदद से जिला अस्पताल में भर्ती कराया गया। हादसा शाहपुर फाटे से पहले होटल मन के पास हुआ। सभी महिलाएं पैदा खारी गांव की रहने वाली हैं। वे नसबंदी कैप में शामिल होने के लिए बुरहानपुर जिला अस्पताल जा रही थीं।

पास से ट्रक के गुजरने से हुआ अनियंत्रित: घायल महिला ने बताया कि ऑटो के पास से एक ट्रक निकला। इसके बाद ऑटो अनियंत्रित होकर खेत में पलट गया।डायल 112 की टीम ने तीन महिलाओं को जिला अस्पताल पहुंचाया। वहीं एंबुलेंस 108 से प्रमिला नाथ को अस्पताल लाया गया। ऑटो में सवार कमला बाई ने बताया कि वाहन में छह से सात महिलाएं थीं।

भारत का मॅस सिंगल्स अभियान समाप्त

● विमेंस सिंगल्स में उन्नति की हार



टोक्यो ,एजेसी। ‘जापान ओपन 2026’ के मॅस सिंगल्स ड्रॉ में बुधवार को भारत की उम्मीदें खत्म हो गईं। ‘बीडब्ल्यूएफ सुपर 750’ टूर्नामेंट के शुरुआती दौर के मुकाबलों में लक्ष्य सेन और आयुष शेड्डी दोनों बाहर हो गए, जबकि उन्नति हुड्डा भी विमेंस सिंगल्स प्रतियोगिता से बाहर हो गईं। वर्ल्ड नंबर 14 खिलाड़ी लक्ष्य सेन टोक्यो मेट्रोपॉलिटन जिम्मेजियम में घरेलू खिलाड़ी कोकी वातानाबे का सामना नहीं कर सके। वातानाबे ने यह मुकाबला 21-16, 21-14 से अपने नाम किया। भारतीय खिलाड़ी शुरुआत से ही पिछड़ते नजर आए। वातानाबे ने दोनों सेट में मिड-गेम इंटरवल पर बड़ी बढ़त हासिल कर ली थी। वापसी की कोशिश के बावजूद, लक्ष्य मैच का रुख नहीं बदल सके और जानानी शटलर ने सिर्फ 38 मिनट में मुकाबला अपने नाम कर लिया। यह वातानाबे की भारतीय खिलाड़ी के खिलाफ सात मुकाबलों में तीसरी जीत रही। दूसरी तरफ, आयुष शेड्डी टूर्नामेंट में बने रहने के काफी करीब पहुंच गए थे, लेकिन आखिरकार तीन गेम के कड़े मुकाबले में वर्ल्ड नंबर 2 खिलाड़ी कुनलावुत वितिदर्सन से हार का सामना करना पड़ा। थाई स्टार ने कड़े मुकाबले वाले पहले गेम को 21-19 से अपने नाम किया, जिसमें उन्होंने सेट के ज्यादातर समय मामूली बढ़त बनाए रखी। आयुष ने दूसरे गेम में शानदार वापसी की। चार मैच प्वाइंट्स से उबरते हुए उन्होंने तनावपूर्ण मुकाबले में 25-23 से जीत हासिल करते हुए मुकाबले की निर्णायक गेम तक पहुंचाया। हालांकि, यह लय ज्यादा देर तक नहीं रही। कुनलावुत ने तीसरे गेम में फिर से नियंत्रण हासिल कर लिया और 21-15 से जीत दर्ज की। इस जीत के साथ कुनलावुत का आयुष के खिलाफ ‘हेड-टू-हेड’ रिकॉर्ड 2-1 हो गया। विमेंस सिंगल्स ड्रॉ में भी भारत की एक ओर झटका लगा। उन्नति हुड्डा को चीनी ताइपे की हुआंग यू-ह्पुन ने शिकस्त दी। पहला गेम 21-16 से गंवाने के बाद, उन्नति ने वापसी करते हुए दूसरा गेम 21-16 से जीतकर मुकाबला बराबर किया, लेकिन हुआंग ने निर्णायक गेम 21-15 से अपने नाम करते हुए अगले दौर में जगह बना ली।इस प्रतियोगिता के सिंगल्स इवेंट में भारत की तरफ से सिर्फ पीवी सिंधु ही बची हैं। मिक्स्ट डबल्स जोड़ी तनीशा क्रान्टो और ध्रुव कपिला भी अभी मुकाबले में बने हुए हैं। मंगलवार को भारत की दोनों पुरुष डबल्स जोड़ियां बाहर हो गई थीं।

मिलखा सिंह का पहला गोल्ड, महिला हॉकी टीम का ऐतिहासिक प्रदर्शन

कॉमनवेल्थ गेम्स में भारत के सबसे यादगार पल

नई दिल्ली ,एजेसी। कॉमनवेल्थ गेम्स 2026 का आगाज 23 जुलाई से होने जा रहा है। इस इवेंट की मेजबानी स्कॉटलैंड का ग्लासगो शहर करेगा। भारत के 124 खिलाड़ी इस बार मेडल पाने के लिए जद्दोजहद करते हुए नजर आएंगे। आइए आपको कॉमनवेल्थ गेम्स में भारत के सबसे यादगार पलों के बारे में बताते हैं।

मिलखा सिंह का पहला गोल्ड मेडल: साल 1934 में भारत ने कॉमनवेल्थ गेम्स में अपना पहला मेडल जीता था। यह मेडल कुश्ती में राशिद अनवर ने सिल्वर के रूप में दिलाया था। हालांकि, भारत को अपने पहले गोल्ड मेडल के लिए काफी लंबा इंतजार करना पड़ा। देश को इस टूर्नामेंट में पहला गोल्ड कार्डिक में हुए कॉमनवेल्थ गेम्स 1958 में महान धावक मिलखा सिंह ने दिलाया। मिलखा ने 440 यार्ड स्पर्धा में बेहतरीन प्रदर्शन करते हुए पहला स्थान हासिल किया था।

मेजबानी में ऐतिहासिक प्रदर्शन:

भारत ने साल 2010 में कॉमनवेल्थ गेम्स की मेजबानी की और इस साल देश का प्रदर्शन ऐतिहासिक रहा। भारत ने



कॉमनवेल्थ गेम्स के इतिहास में अपना सबसे बेहतरीन प्रदर्शन किया। भारत की झोली में 38 गोल्ड, 27 सिल्वर और 36 ब्रॉन्ज मेडल आए। यानी भारत ने कुल मिलाकर 101 मेडल जीते। इस प्रदर्शन को भारत दोबारा कभी दोहरा नहीं सका है। हॉकी में ऐतिहासिक गोल्ड: साल 2002 में इंग्लैंड के मैनचेस्टर में हुए कॉमनवेल्थ गेम्स में भारतीय महिला

हॉकी टीम ने वो कर दिखाया था, जो हमेशा के लिए इतिहास के पन्नों में सुनहरे अक्षरों में दर्ज हो गया। भारतीय टीम ने टूर्नामेंट में दमदार प्रदर्शन करते हुए पहला गोल्ड मेडल अपने नाम किया था। 17वें नंबर की रैंकिंग वाली भारतीय टीम ने न्यूजीलैंड, कनाडा, साउथ अफ्रीका जैसी टीमों के खिलाफ दमदार प्रदर्शन किया था। फाइनल मुकाबले में भारत ने विश्व रैंकिंग में पांचवें नंबर की टीम इंग्लैंड को हराकर हर किसी को अपने खेल का मुरीद बना दिया था। भारतीय महिला हॉकी की इससे इन खेलों में सबसे बड़ी उपलब्धियों में से एक माना जाता है।

● मनिका बत्रा का गोल्ड:

साल 2018 में गोल्ड कोस्ट में हुए कॉमनवेल्थ गेम्स में भारत की टेबल टेनिस खिलाड़ी मनिका बत्रा ने अपने प्रदर्शन से हर किसी को चौंका दिया था। उन्होंने पूरे टूर्नामेंट में शानदार प्रदर्शन करते हुए गोल्ड मेडल को अपने नाम किया था। वह टेबल टेनिस में व्यक्तिगत गोल्ड मेडल जीतने वाली पहली भारतीय महिला खिलाड़ी बनी थीं। सात्विक-चिराग की जोड़ी का यादगार प्रदर्शन: साल 2022 में बर्मिंघम में हुए कॉमनवेल्थ गेम्स में भारत की बैडमिंटन जोड़ी सात्विकसाईराज रंकीरेड्डी और चिराग शेड्डी ने इतिहास रचा था। पूरे टूर्नामेंट में अपने दमदार खेल के बूते वह गोल्ड मेडल जीतने में सफल रहे थे।

एमिरेट्स क्रिकेट बोर्ड ने तीन ‘आईसीसी डेवलपमेंट अवॉर्ड’ जीते



एडिनबर्ग,एजेसी। एमिरेट्स क्रिकेट बोर्ड आईसीसी डेवलपमेंट अवॉर्ड्स 2025 में सबसे बड़े विजेताओं में से एक बनकर उभरा। बोर्ड ने संयुक्त अरब अमीरात (यूएई) में खेल को बढ़ाने और महिला क्रिकेट के विकास को बढ़ावा देने के अपने प्रयासों के लिए तीन वैश्विक सम्मान हासिल किए। एमिरेट्स क्रिकेट बोर्ड को ये अवॉर्ड एडिनबर्ग में आईसीसी की सालाना कॉन्फ्रेंस के दौरान दिया गया। इस इवेंट

में तुनिया भर के आईसीसी एसोसिएट सदस्यों के बेहतरीन डेवलपमेंट प्रोग्राम, पहल और प्रदर्शन का जश्न मनाया गया। एमिरेट्स क्रिकेट बोर्ड ने अपनी खास ‘गर्ल्स अंडर-15 एकेडमी लीग’ के लिए ‘मैरियट बॉनवॉय आईसीसी डेवलपमेंट इनिशिएटिव ऑफ द ईयर’ अवॉर्ड जीता। यह इस क्षेत्र में अपनी तरह की पहली पहल थी। इसने युवा लड़कियों को प्रतियोगी क्रिकेट खेलने के ज्यादा मौके दिए और साथ ही सबको शामिल

करने और अवसर देने को बढ़ावा दिया। एमिरेट्स क्रिकेट बोर्ड और तुर्की क्रिकेट को लगातार दूसरे साल, ‘आईसीसी फीमेल क्रिकेट इनिशिएटिव ऑफ द ईयर’ अवॉर्ड मिला। एमिरेट्स क्रिकेट बोर्ड को यह अवॉर्ड आईसीसी महिला टी20 वर्ल्ड कप 2024 की विरासत को आगे बढ़ाने के लिए मिला। ‘इंटरस्कूल क्रियो गल्फ कप’ और ‘गेट इनटू क्रिकेट - गर्ल्स ओनल’ प्रोग्राम ने उन स्कूलों और समुदायों में इस खेल को पहुंचाया, जहां पहले लड़कियों के लिए मौके सीमित थे। यूएई ने ‘आईसीसी एसोसिएट मंबर विमेंस टीम परफॉर्मंस ऑफ द ईयर’ अवॉर्ड भी जीता। महिला टीम का जिम्बाब्वे के खिलाफ अभियान यादगार रहा। वन-डे इंटरनेशनल का दर्जा मिलने के बाद अपनी पहली वनडे सीरीज में, यूएई ने चार मैचों की सीरीज 2-2 से ड्रॉ कराई। इसके बाद उन्होंने टी20 सीरीज में जिम्बाब्वे को 2-0 से हराया, जो घर से बाहर किसी ऊंचे रैंकिंग वाले ‘पूर्ण सदस्य’ देश के खिलाफ उनकी पहली सीरीज जीत थी। एमिरेट्स क्रिकेट बोर्ड के सदस्य जायद अब्बास ने इन अवॉर्ड्स को यूएई क्रिकेट से जुड़े सभी लोगों के लिए एक बड़ा प्रोत्साहन बताया। उन्होंने कहा, ‘ये अवॉर्ड एमिरेट्स क्रिकेट बोर्ड के मैनेजमेंट, अधिकारियों, खिलाड़ियों और स्पोर्ट स्ट्याफ के लिए बहुत बड़ा प्रोत्साहन हैं।

गिल की कप्तानी पारी, इंग्लैंड को 6 विकेट से हराकर भारत ने सीरीज में बनाई लीड



बर्मिंघम,एजेसी। भारत ने इंग्लैंड के खिलाफ वनडे सीरीज का पहला मैच 6 विकेट से अपने नाम किया। टी20 सीरीज 0-4 से गंवाने के बाद मेहमान टीम ने इस दौर पर आखिरकार जीत का खाता खोल लिया है। टीम इंडिया ने तीन मुकाबलों की वनडे सीरीज में 1-0 से बढ़त हासिल कर ली है। टॉस जीतकर बल्लेबाजी करने उतरी इंग्लैंड की टीम 47.5 ओवरों में सिर्फ 258 रन पर ढेर हो गई। बेन डकेट और जैकब बेथेल की सलामी जोड़ी ने 12.2 ओवरों

में 61 रन की साझेदारी की। बेथेल महज 14 रन बनाकर पवेलियन लौटे, जबकि डकेट ने 45 गेंदों में 2 छक्कों और 6 चौकों के साथ 43 रन बनाए। सलामी जोड़ी के टूटने के बाद टीम लड़खड़ा गई। आलम ये रहा कि इंग्लैंड ने 21.4 ओवरों में 107 के स्कोर तक अपने 6 विकेट गंवा दिए थे। यहां से लियाम डॉसन ने जो रूट के साथ सातवें विकेट के लिए 134 गेंदों में 121 रन की साझेदारी करते हुए टीम को मजबूत स्कोर तक पहुंचाया।

गिल या बुमराह नहीं, पहले वनडे में इस खिलाड़ी को मिला ‘प्लेयर ऑफ द मैच’ अवॉर्ड



नई दिल्ली,एजेसी। भारत ने एजबेस्टन में खेले गए पहले वनडे में इंग्लैंड को 6 विकेट से हराकर तीन मैचों की सीरीज

में 1-0 की बढ़त बना ली। 259 रन के लक्ष्य का पीछ करते हुए टीम इंडिया ने 28 गेंद बाकी रहते मुकाबला अपने नाम किया।

गेंद और बल्ले दोनों से बने जीत के हीरो

अक्षर पटेल ने पहले गेंदबाजी में 9.5 ओवर में 62 रन देकर 4 विकेट लिए और इंग्लैंड को 258 रन पर समेटने में अहम भूमिका निभाई। इसके बाद जब भारत मुश्किल में था, तब उन्होंने वॉशिंगटन सुंदर के साथ नाबाद 102 रन की साझेदारी करते हुए 52 गेंदों में नाबाद 57 रन बनाए और टीम को शानदार जीत दिला दी।

सीरीज के बाद इससे बेहतर शुरुआत नहीं हो सकती’

मैच के बाद अक्षर पटेल ने कहा, ‘जिस तरह टी20 सीरीज गुजरी, उसके बाद इससे बेहतर शुरुआत नहीं हो सकती थी। आज मैंने जैसा प्रदर्शन किया, उससे मैं बेहद खुश हूँ।’ उन्होंने अपनी गेंदबाजी पर कहा, ‘मेरा प्लान पेस में बदलाव करते हुए स्टंप-टू-स्टंप गेंदबाजी करने का था। मैंने उसी परिया में गेंदबाजी की और चार विकेट मिले, इससे काफी खुशी है।’

‘उन्होंने मुझे मेरा गेम समझाया’

● सुंदर ने गंभीर और नेहरा को दिया अपनी बल्लेबाजी में हुए सुधार का श्रेय

बर्मिंघम ,एजेसी। भारत के ऑलराउंडर वॉशिंगटन सुंदर ने इंग्लैंड के खिलाफ पहले वनडे मुकाबले में शानदार बल्लेबाजी करते हुए 63 गेंदों में 52 रनों की दमदार पारी खेली। सुंदर ने हेड कोच गौतम गंभीर और गुजरात टाइटंस के मुख्य कोच आशीष नेहरा को अपनी बैटिंग में बेहतर समझ विकसित करने का श्रेय दिया है। एजबेस्टन में इंग्लैंड के खिलाफ पहले वनडे में भारत की छह विकेट से जीत में अहम नाबाद अर्धशतक लगाने के बाद उन्होंने कहा कि अलग-अलग फॉर्मेट में उनके विकास में इन दोनों के मार्गदर्शन ने बड़ी भूमिका निभाई है। सुंदर ने अक्षर पटेल के साथ मिलकर 102 रनों की अटूट साझेदारी निभाई, जिसके दम पर भारतीय टीम सीरीज में 1-0 की बढ़त हासिल करने में सफल रही। एक बल्लेबाज के तौर पर अपने विकास के बारे में बात करते हुए सुंदर ने कहा कि तैयारी और उनके आस-पास के लोगों द्वारा उन पर दिखाए गए भरोसे ने अहम भूमिका निभाई है। उन्होंने प्रेस कॉन्फ्रेंस में बात करते हुए कहा, ‘मैं बहुत अच्छी तैयारी करने की कोशिश करता हूँ। तैयारी के मामले में, मैं यह पक्का करता हूँ कि मैं सब कुछ पूरी तरह से करूँ। मैं तैयारी को बहुत महत्व देता हूँ, और मैं बहुत आभारी हूँ कि लोगों ने हमेशा मेरी काबिलियत पर भरोसा किया है। उन्होंने आगे कहा, ‘यहां गौतम गंभीर ने हमेशा मुझे समझाया कि मैं बेट से असल में क्या कर सकता हूँ, और मुझे अपना गेम समझने में भी मदद की।



डॉसन 83 गेंदों में 7 बाउंड्री के साथ 68 रन बनाकर आउट हुए, जबकि रूट ने 76 गेंदों में नाबाद 76 रन की पारी खेली, जिसमें 1 छक्का और 6 चौके शामिल रहे। भारत की तरफ से अक्षर पटेल ने सर्वाधिक 4 विकेट हासिल किए, जबकि गुरनूर बरार और प्रसिद्ध कृष्णा को 2-2 सफलताएं हाथ लगीं। जसप्रीत बुमराह और शिवम दुबे ने 1-1 विकेट चटक़ाया। इसके जवाब में भारत ने 45.2 ओवरों में मुकाबला अपने नाम कर लिया। कसान शुभमन गिल ने अनुभवी रोहित शर्मा के साथ 7.3 ओवरों में 43 रन की साझेदारी की। रोहित 11 रन बनाकर पवेलियन लौटे। अगले ओवर में टीम ने विराट कोहली (5) का विकेट भी गंवा दिया। भारत ने 48 के स्कोर तक अपने 2 विकेट खो दिए थे। यहां से गिल ने श्रेयस अय्यर (35) के साथ तीसरे विकेट के लिए 103 गेंदों में 101 रन की साझेदारी करते हुए टीम को जीत की पटरी पर ला दिया। 25.4 ओवर में ड्रैप के कारण कसान गिल मैदान से वापस लौट गए। उस समय तक गिल ने 75 गेंदों का सामना करते हुए 1 छक्के और 11 चौकों के साथ 80 रन बना लिए थे। इसके बाद वॉशिंगटन सुंदर ने मोर्चा संभाला। उन्होंने अक्षर पटेल के साथ छठे विकेट के लिए 105 गेंदों में 102 रन की अटूट साझेदारी करते हुए टीम को आसान जीत दिलाई। सुंदर ने 63 गेंदों में 1 छक्के और 4 चौकों के साथ 52 रन बनाए, जबकि पटेल 52 गेंदों में 57 रन बनाकर नाबाद रहे।

में 1-0 की बढ़त बना ली। 259 रन के लक्ष्य का पीछ करते हुए टीम इंडिया ने 28 गेंद बाकी रहते मुकाबला अपने नाम किया।

इस जीत के सबसे बड़े हीरो ऑलराउंडर अक्षर पटेल रहे, जिन्हें शानदार प्रदर्शन के लिए प्लेयर ऑफ द मैच चुना गया।

स्पेन दमदार खेल के साथ फाइनल में पहुंचा

सेमीफाइनल में फ्रांस को दी 2-0 से मात

नई दिल्ली,एजेसी।

स्पेन ने फीफा वर्ल्ड कप 2026 के फाइनल का टिकट हासिल कर लिया है। सेमीफाइनल मुकाबले में स्पेन ने शानदार प्रदर्शन करते हुए फ्रांस को 2-0 से हराया। इस हार के बाद अब फ्रांस की टीम तीसरे स्थान पर रहने के लिए मुकाबला करेगी। फ्रांस का सामना दूसरा सेमीफाइनल हारने वाली टीम से होगा। स्पेन ने विश्व कप के इतिहास में यह दूसरी बार फाइनल में जगह बनाई है। इससे पहले, टीम ने साल 2010 में फाइनल का टिकट हासिल किया था और खिताब को अपने नाम करने में सफल रही थी। मैच की शुरुआत में फ्रांस ने आक्रामक खेल दिखाया और किलियन एम्बाप्पे ने स्पेन के डिफेंस पर दबाव बनाने का प्रयास किया। हालांकि, मुकाबले में पहली सफलता स्पेन के हाथ लगी। 19 वर्षीय खिलाड़ी लामिन यमाल को रोकने के प्रयास में फ्रांस के डिफेंडर लुकास डिने फाउल कर बैठे, जिसके चलते स्पेन को पेनल्टी मिल गई। मैच के 22वें मिनट में मिकेल ओयरजाबल ने बिना कोई गलती किए पेनल्टी को गोल में तब्दील करते हुए स्पेन को मुकाबले में 1-0 की बढ़त दिला दी। इसके बाद फ्रांस ने पहले हाफ में बराबरी करने की काफी कोशिश की, लेकिन टीम स्पेन के डिफेंस को नहीं भेद सकी। दूसरे हाफ में स्पेन का पूरी तरह से दबदबा देखने को मिला। मैच के 58वें मिनट में स्पेन के खिलाड़ी पेद्रो पोरो ने शानदार गोल करते हुए स्पेन की बढ़त को 2-0 कर दिया। 0-2 से पिछड़ने का दबाव साफतौर पर फ्रांस के खेल में नजर आया। टीम के कोच ने डेजिरे ड्युए और रयान चेर्की को मैदान पर उतारकर मैच की स्थिति को बदलने का प्रयास किया, लेकिन इसका कोई फायदा नहीं हुआ। एम्बाप्पे ने कई बार स्पेन के डिफेंस को भेदने की कोशिश की, लेकिन हर बार विपक्षी टीम के गोलकीपर उनाई सिमोन उनके आगे चट्टान की तरह खड़े नजर आए। फ्रांस की टीम निर्धारित 90 मिनट में कोई गोल नहीं कर सके और स्पेन ने मुकाबले को 2-0 से अपने नाम करते हुए फाइनल का टिकट हासिल किया। खिताबी मुकाबले में अब स्पेन का सामना अर्जेंटीना और इंग्लैंड के बीच होने वाले दूसरे सेमीफाइनल के विजेता से होगा।



जापान में पंजाब एफसी, बेंगलुरु एफसी की शानदार जीत

एफसी गोवा को मिली हार

कुराते,एजेसी। भारतीय फुटबॉल के लिए मंगलवार का दिन रोमांचक रहा। देश की टॉप डेवलपमेंटल टीमों का मुकाबला जापान की जे-लीग टीमों से हुआ। इस दौरान कहीं दबदबा देखने को मिला तो कहीं रोमांचक मुकाबले हुए। कुल मिलाकर दिन भारतीय टीमों के नाम रहा। पंजाब एफसी और बेंगलुरु एफसी ने दो मैच जीते, जबकि एफसी गोवा को करीबी मुकाबले में हार का सामना करना पड़ा। दिन के सबसे शानदार प्रदर्शन में, पंजाब एफसी ने अविस्सा फुकुओका को 5-0 से करारी शिकस्त दी। पंजाब की टीम ने मैच की शुरुआत से ही जबरदस्त खेल दिखाया। सिंगमायुम शमी ने शुरुआती दौर में ही दो गोल (तीसरे और 28वें मिनट में) करके टीम को मजबूत बढ़त दिलाई। ओमांग डोडम (42वें मिनट) और नगारिन शाइजा (55वें मिनट) ने बढ़त को और बढ़ाया, और आखिर में विशाल यादव ने स्टॉपेज टाइम (90+2 मिनट) में गोल करके जीत पर मुहर लगा दी। बेंगलुरु एफसी ने जबरदस्त जज्बा दिखाते हुए गिरावड़ किताबयुशु के खिलाफ 3-2 से मुश्किल जीत हासिल की। ??युनोसुके इमाई के 40वें मिनट के गोल से पिछड़ने के बाद, बेंगलुरु ने दूसरे हाफ में वापसी की। रश्मित प्रिया अनिल ने 61वें मिनट में बराबरी का गोल किया। एक दुर्भाग्यपूर्ण ‘ओन गोल’ की वजह से जापानी टीम मुकाबले में बनी रही, लेकिन सेटों



वोंनेइलेन कॉम के 75वें मिनट के गोल और आखिरी मिनटों में टीम के मजबूत डिफेंस (मोहम्मद अरबाश के 90वें मिनट के गोल के बावजूद) ने बेंगलुरु की जीत पक्की कर दी।

एफसी गोवा को एक कड़े मुकाबले में, सागन तोसु के खिलाफ हार का सामना करना पड़ा। उन्हें जेन्यू ओनो ने छठे मिनट में एकमात्र गोल करके हराया। दूसरे हाफ में ज्यादा समय तक गेंद पर कब्जा रखने और कई अच्छे मौके बनाने के बावजूद एफसी गोवा, जापानी टीम के अनुशासित डिफेंस को भेद नहीं पाई मैच 1-0 से हार गई।

सीएम हेल्पलाइन में 55 प्रतिशत से अधिक रखें संतुष्टिपूर्ण निराकरण विजन डाक्यूमेंट तैयार कर 20 जुलाई तक प्रस्तुत करें

मीडिया ऑडीटर, सतना (निप्र)। कलेक्टर मैहर बिदिशा मुखर्जी ने सीएम हेल्पलाइन में सभी विभाग के अधिकारियों को संतुष्टिपूर्ण निराकरण का प्रतिशत 25 प्रतिशत से ऊपर रखने के निर्देश दिये है उन्होंने विकसित मध्यप्रदेश 2047 के अंतर्गत विभागों को जिले की दोनों विधानसभाओं का विजन डाक्यूमेंट तैयार कर 20 जुलाई तक प्रस्तुत करने के निर्देश दिये हैं इसके साथ ही जिले के राजस्व अधिकारियों को फर्म्पर रजिस्ट्री के कार्य में तेजी लाते हुए अपेक्षित प्रगति लाने के निर्देश दिये है बुधवार को कलेक्ट्रेट सभाकक्ष मैहर में संपन्न समय-सीमा प्रकरणों की बैठक में अपर कलेक्टर संजना जैन, सीईओ जिला पंचायत शैलेन्द्र सिंह, एसडीएम एसपी मिश्रा, डॉ. आरती सिंह, डिप्टी कलेक्टर आशिमा पटेल, उप संचालक कृषि आशीष पाण्डेय, जिला कार्यक्रम अधिकारी राजेन्द्र बांग्रे, कार्यालान यंत्री पीएचई क्षेत्रांक चौरसिया, आईएस



लाजरूस केकेके, संभागीय यंत्री विद्युत ओमेन्द्र सिंह सहित विभाग प्रमुख अधिकारी उपस्थित थे कलेक्टर मैहर मुखर्जी ने बुधवार को संपन्न समय-सीमा प्रकरणों की बैठक में सीएम हेल्पलाइन, फर्म्पर रजिस्ट्री, जल गंगा संवर्धन अभियान, कलेक्टर-कमिश्नर कांन्ग्रेस के एजेण्डा बिन्दुओं,

सुशासन और कानून व्यवस्था सहित विभागीय समन्वय के मुद्दों पर चर्चा की। सीएम हेल्पलाइन में 55 प्रतिशत से कम वेटेज वाले विभागों के अधिकारियों को कारण बताओ नोटिस जारी करने के निर्देश कलेक्टर ने दिये। फर्म्पर रजिस्ट्री की समीक्षा करते हुए कलेक्टर ने अन्य जिलों की अपेक्षा मैहर में न्यूनतम

योजनावार और व्यवहार रूप से होना चाहिए। विजन डाक्यूमेंट बनाते समय स्थानीय जनप्रतिनिधियों से भी परामर्श प्राप्त कर ले स्वास्थ्य और आंगनवाडी केन्द्र निर्माण की समीक्षा में बीएमओ अम्पापटन के अनुरस्थित रहने पर कारण बताओ नोटिस जारी करने के निर्देश दिये। इसी प्रकार राष्ट्रीय राजमार्ग, एमपीआरडीसी के अधिकारियों की बैठक में अनुपस्थिति पर कारण बताओ नोटिस जारी करने के निर्देश दिये गये कलेक्टर ने कहा कि मैहर जिले में विभागों द्वारा दिसम्बर 2026 तक की अवधि में होने वाले निर्माण कार्य और निर्मित कार्यों की सूची शीघ्र प्रस्तुत करें, ताकि समय पर इनका भूमिपूजन एवं लोकार्पण करया जा सके। बैठक में बताया गया कि मैहर जिले में डीएमएफ मद से अब तक 6 करोड 91 लाख 93 हजार रुपये लागत के 76 कार्य स्वीकृत किये गये है जिनमें प्रथम किस्त के रूप में 2 करोड 7 लाख

रुपये एजेंसियों को जारी किये गये हैं उन्होंने कहा कि कार्यों की गुणवत्ता के साथ उन्हें शीघ्र पूर्ण करने के प्रयास किये जाये और निर्मित कार्यों का लोकार्पण करये कलेक्टर ने कहा कि सभी विभाग उनके जर्ज और जीर्ण-शीर्ण भवनों के डिसमेंटल की कार्यवाही कर प्रतिवेदन प्रस्तुत करें आंगनवाडी केन्द्रों में बताया गया कि कुल स्वीकृत 34 आंगनवाडी केन्द्रों में से 16 आंगनवाडी केन्द्रों का कार्य पूर्ण कर लिया गया है और 17 आंगनवाडी केन्द्रों का कार्य अपूर्ण है दुग्ध समुद्धि सम्पर्क अभियान के तृतीय चरण के अंतर्गत 110 गांव लिये जा रहे है कलेक्टर ने नगरीय निकाय संस्थाओं को कचरा गाडियों में प्लास्टिक प्रतिबंध और प्रै प्लास्टिक कैपने के जागरूकता के गीत और नारे भी प्रसारित करने के साथ ही शहर की साफ-सफाई पर विशेष ध्यान देने के निर्देश दिये।



ऑफ मीडिया ने महाराष्ट्र के अनिल म्हाके को पुनः राष्ट्रीय अध्यक्ष की जिम्मेदारी दी है इसके अलावा संगठनात्मक विस्तार के लिए देश को चार क्षेत्रों में विभाजित कर क्षेत्रीय राष्ट्रीय अध्यक्षों की नियुक्ति की गई है उत्तर भारत की जिम्मेदारी बंसीलाल पंचवाल पूर्वी भारत की जिम्मेदारी पवन कुमार मिश्रा पूर्वोत्तर भारत की जिम्मेदारी कौशिक अधिकारी और दक्षिण भारत की जिम्मेदारी बालाजी ए. को सौंपी गई है राष्ट्रीय उपाध्यक्षों की टीम में निरंजन शर्मा के साथ सुमन गंगुली, श्रीकृष्ण चांडक और अशोक वानखेडे को शामिल किया गया है वहीं राष्ट्रीय संगठन मंत्री के रूप में गिरिश भट्टे संगठन विस्तार, पत्रकार हितों और विभिन्न गतिविधियों के संवाहन में महत्वपूर्ण भूमिका निभाए।

लखवार में केजेएस सीमेंट का स्वास्थ्य शिविर, 178 ग्रामीणों ने लिया निशुल्क चिकित्सा लाभ



मीडिया ऑडीटर, सतना (निप्र)। केजेएस सीमेंट रजनगर की ओर से समीपस्थ ग्राम लखवार में वृहद स्वास्थ्य परीक्षण एवं चिकित्सा शिविर का आयोजन किया गया मंगलवार को आयोजित इस शिविर में बड़ी संख्या में ग्रामीणों ने पहुंचकर स्वास्थ्य जांच कराई और विशेषज्ञ चिकित्सकों से निशुल्क परामर्श एवं दवाइयों का लाभ लिया शिविर में कुल 178 ग्रामीणों का स्वास्थ्य परीक्षण किया गया केजेएस सीमेंट के मानव संसाधन एवं प्रशासन विभाग के उपाध्यक्ष देवेन्द्र माथुर ने बताया कि शिविर आयोजित करने का उद्देश्य ग्रामीण क्षेत्र के लोगों को बेहतर स्वास्थ्य

सुविधाएं उपलब्ध कराना और नियमित स्वास्थ्य देखभाल के प्रति जागरूक करना है उन्होंने बताया कि कंपनी द्वारा आसपास के क्षेत्रों में समय-समय पर ऐसे स्वास्थ्य शिविर आयोजित किए जाते हैं उन्होंने बताया कि लखवार, अमिलिया, परसोखा एवं गिरगिट गांव अब मैहर शहर के वार्ड क्रमांक 23 के अंतर्गत शामिल हो चुके हैं बदलते मौसम के कारण ग्रामीण क्षेत्रों में विभिन्न बीमारियों का प्रभाव बढ़ रहा है ऐसे समय में आयोजित स्वास्थ्य शिविर से लोगों को काफी लाभ मिला शिविर में केजेएस कंपनी के चिकित्सक डॉ. टीएस बबेल एवं मेट्रो हॉस्पिटल जबलपुर

के विशेषज्ञ चिकित्सकों की पांच सदस्यीय टीम ने सेवाएं प्रदान कीं। मरीजों की शुगर, बीपी एवं ईसीजी सहित विभिन्न जांचों की सुविधा उपलब्ध कराई गई शिविर की विशेषता यह रही कि मरीजों को केवल दवा लिखकर नहीं दी गई, बल्कि आवश्यक दवाइयों मौके पर ही निशुल्क उपलब्ध कराई गई इसके अलावा प्रत्येक मरीज को फर्ल एवं बिस्कुट का पैकेट भी वितरित किया गया स्वास्थ्य शिविर को सफल बनाने में वार्ड क्रमांक 23 की पापेड रितु कोल, लखवार शासकीय स्कूल की प्रधान अध्यापिका सीमा तिवारी, महेंद्र विश्वकर्मा, अनिल तिवारी, विजय पटेल सहित केजेएस सीमेंट के अधिकारियों एवं कर्मचारियों का विशेष सहयोग रहा इस अवसर पर एचआर महाप्रबंधक जेके झा मनीष सिंह मोनु, विजय सोनी सिक्वोएटि ऑफिसर अजयकान्त त्रिपाठी एवं जनसंपर्क प्रबंधक निरंजन शर्मा उपस्थित रहे।

नर्सिंग होम में बढ़ती हिंसा पर आईएमए चिंतित, सांसद गणेश सिंह से डॉक्टरों की सुरक्षा की मांग

मीडिया ऑडीटर, सतना (निप्र)। जिले में चिकित्सकों और नर्सिंग होम संचालकों के साथ बढ़ती हिंसा एवं अभद्र व्यवहार की घटनाओं को लेकर इंडियन मेडिकल एसोसिएशन (आईएमए) सतना ने चिंता जताई है आईएमए के प्रतिनिधिमंडल ने अध्यक्ष डॉ. राकेश अग्रवाल के नेतृत्व में सतना सांसद गणेश सिंह से सौजन्य भेंट कर स्वास्थ्य सेवाओं से जुड़े चिकित्सकों की सुरक्षा को लेकर चर्चा की प्रतिनिधिमंडल ने सांसद को बताया कि पिछले कुछ समय से मरीजों के परिजनों और असामाजिक तत्वों द्वारा चिकित्सकों एवं अस्पतालों के साथ विवाद धमकी और हिंसक घटनाओं के मामले सामने आ रहे हैं ऐसी परिस्थितियों में डॉक्टरों और स्वास्थ्य कर्मचारियों के बीच भय एवं असुरक्षा का



माहौल बन रहा है आईएमए ने कहा कि सुस्थित वातावरण के अभाव में चिकित्सकों के लिए पूरी क्षमता के साथ मरीजों को सेवाएं देना चुनौतीपूर्ण हो रहा है आईएमए प्रतिनिधियों ने मांग की कि डॉक्टरों, स्वास्थ्यकर्मियों और नर्सिंग होम की सुरक्षा के लिए प्रभावी व्यवस्था सुनिश्चित की जाए। साथ ही अस्पतालों में हिंसा करने वाले लोगों के विरुद्ध

सख्त और त्वरित कानूनी कार्रवाई की जाए, जिससे भविष्य में ऐसी घटनाओं पर रोक लग सके सांसद गणेश सिंह ने प्रतिनिधिमंडल की बातों को गंभीरता से सुनते हुए आश्वासन दिया कि किसी भी व्यक्ति को कानून हाथ में लेने की अनुमति नहीं दी जाएगी। उन्होंने कहा कि चिकित्सक समाज के लिए महत्वपूर्ण भूमिका निभाते हैं और

उनकी सुरक्षा प्राथमिकता है। उन्होंने प्रशासन एवं शासन स्तर पर आवश्यक कदम उठाने का भरोसा दिलाया, ताकि डॉक्टर निर्भय होकर अपनी सेवाएं दे सकें और कानून व्यवस्था मजबूत बनी रहे आईएमए सतना ने सांसद के आश्वासन के लिए आभार व्यक्त करते हुए उम्मीद जताई कि इस पहल से चिकित्सकों में सुरक्षा की भावना मजबूत होगी और जिले में स्वास्थ्य सेवाएं बेहतर तरीके से संचालित हो सकेंगी इस अवसर पर आईएमए प्रतिनिधिमंडल में राष्ट्रीय एडिटर डॉ. आरके नेमा, उपाध्यक्ष डॉ. विपिन दुबे सचिव डॉ. आलोक खन्ना, डॉ. आशीष जैन, डॉ. जीपी सिंह, डॉ. सुनील मजबूत, डॉ. सुनील कारखुर, डॉ. कार्तिकेय गुप्ता, डॉ. मुदित जैन एवं डॉ. संकल्प जैन सहित अन्य चिकित्सक मौजूद रहे।

मनकहरी में युवक का कथित अपहरण कर बेहमी से मारपीट, गंभीर हालत में लाया गया रामनगर समुदायिक स्वास्थ्य केन्द्र

मीडिया ऑडीटर, मैहर (निप्र)। थाना क्षेत्र रामनगर के मनकहरी में युवक को कथित रूप से अपहरण और बेहमी से मारपीट का मामला सामने है जानकारी के अनुसार, शोभनाथ साहू पिता रामकुमार साहू उम्र 35 वर्ष के युवक को उसके परिचित प्रेमलाल सिंह और सीधी शुक्ला उसे बुलाने आये थे। सर्वर खान के साथ कथित रूप से बाइक पर बैठाकर ग्राम मनकहरी से ले जाने आरोप है। कि वहां एक घर में बंधक बनाकर लाठी, डंडे और बेल्ट से जमकर जानवरों से भी बुरा बुरी तरह से पीटा गया है जिससे वह अति गंभीर रूप से घायल हो गया। घटना के बाद घायल युवक को उपचार के लिए सामुदायिक स्वास्थ्य केन्द्र रामनगर लाया गया। उपाचार के बाद उसकी गंभीर स्थिति को देखते हुए डॉक्टरों ने उसे जिला अस्पताल रेफर कर दिया। घटना की सूचना मिलते ही रामनगर पुलिस मौके पर पहुंची और मामले की जांच शुरू कर दी है।

रेलवे वर्कशॉप में प्रशासनिक कार्यप्रणाली पर विवाद: कर्मचारियों ने एडीएमई पर मानसिक उत्पीड़न और पक्षपात के लगाए आरोप

मीडिया ऑडीटर, सतना (निप्र)। पश्चिम मध्य रेलवे के सतना स्थित क्वेज एंड वैगन (सी एंड डब्ल्यू) वर्कशॉप में प्रशासनिक कार्यप्रणाली को लेकर विवाद महसूस जा रहा है केस्ट सेंट्रल रेलवे वर्कर्स यूनियन ने असिस्टेंट डिजिजनल मैनेजिकल इंजीनियर (एडीएमई) अशोक चौरसिया पर कर्मचारियों के मानसिक उत्पीड़न, पक्षपातपूर्ण रवैये और अनुचित प्रशासनिक कर्वाइ के गंभीर आरोप लगाए हैं इन आरोपों के विरोध में बुधवार को वर्कशॉप परिसर में गेट मीटिंग आयोजित कर कर्मचारियों ने प्रदर्शन किया और मंडल रेल प्रबंधक (डीआरएम) के नाम चरित्र प्रबंधक के माध्यम से जापन सौंप गेट मीटिंग में बड़ी संख्या में कर्मचारियों ने भाग लेकर कार्यस्थल से जुड़े विभिन्न समस्याओं को



प्रमुखता से उठया। यूनियन का आरोप है कि एडीएमई अशोक चौरसिया अपने पद का निष्पक्ष उपयोग नहीं कर रहे हैं तथा चुनिंदा कर्मचारियों के साथ भेदभावपूर्ण व्यवहार किया जा रहा है इससे कर्मचारियों में असंतोष बढ़ रहा है और कार्यस्थल का वातावरण प्रभावित हो रहा है यूनियन के अनुसार केस्ट सेंट्रल रेलवे वर्कर्स यूनियन से जुड़े कर्मचारियों और पदाधिकारियों को

जानबूझकर निशाना बनाया जा रहा है। आरोप है कि कर्मचारियों पर केस्ट सेंट्रल रेलवे मजदूर संघ की सदस्यता लेने का दबाव बनाया जा रहा है कर्मचारियों के कथित रूप से कहा जाता है कि यदि वे पुनः यूनियन में शामिल हो जाते हैं तो उनके खिलाफ जारी चार्जशीट समाप्त कर दी जाएगी जापन में यह भी आरोप लगाया गया है कि कर्मचारियों को बिना पर्याप्त कारण चार्जशीट जारी की जा रही है

उनके सेवा अभिलेख (सर्विस रिकॉर्ड) खराब किए जा रहे हैं तथा मानसिक दबाव बनाकर उन्हें प्रताड़ित किया जा रहा है। यूनियन का कहना है कि इस प्रकार की कार्यशैली कर्मचारियों के मनोबल को कमजोर कर रही है और स्वस्थ कार्य संस्कृति पर प्रतिकूल प्रभाव डाल रही है केस्ट सेंट्रल रेलवे वर्कर्स यूनियन ने मंडल रेल प्रबंधक से पूरे मामले की किसी स्वतंत्र एवं वरिष्ठ अधिकारी से निष्पक्ष जांच करने की मांग की है साथ ही चेतावनी दी है कि यदि समय रहते उचित कर्वाइ नहीं की गई तो कर्मचारियों के हितों की रक्षा के लिए संगठन व्यापक आंदोलन करने के लिए बाध्य होगा फिरहाल रेलवे प्रशासन की ओर से इन आरोपों पर कोई आधिकारिक प्रतिक्रिया सामने नहीं आई है।

श्री नारायण मुक्तिधाम का होगा कायाकल्प, बनेगा श्रद्धांजलि सभा हॉल, महापौर ने किया स्थल निरीक्षण

मीडिया ऑडीटर, सतना (निप्र)। रीवा रोड स्थित नारायण मुक्तिधाम के नवनिर्माण, विस्तार एवं जीर्णोद्धार कार्य को गति देने के उद्देश्य से बुधवार को सतना महापौर योगेश ताम्रकार एवं आर्किटेक्ट उत्तम बनर्जी ने मुक्तिधाम परिसर का अवलोकन किया। समाजसेवी संस्था सिंधु विकास समिति द्वारा संत समाज के मार्गदर्शन एवं जन सहयोग से मुक्तिधाम के विकास कार्य कराए जा रहे हैं अवलोकन के दौरान संस्था के संरक्षक चंद मनवाणी मनोहर डिग्वानी अध्यक्ष विनोद गेलानी एवं महामंत्री घनश्याम मंघरानी सहित संस्था के अन्य पदाधिकारी उपस्थित रहे। इस दौरान प्रस्तावित निर्माण कार्यों की रूपरेखा पर चर्चा की गई और स्थल की आवश्यकताओं का निरीक्षण किया गया संस्था के महामंत्री घनश्याम मंघरानी ने बताया कि नारायण मुक्तिधाम परिसर में



श्रद्धांजलि सभा हॉल का निर्माण प्रस्तावित है। इसके साथ ही दोनों मुखानि स्थलों का रिनोवेशन, खाली पड़ी भूमि पर पेवर ब्लॉक लगाना, पार्किंग स्थल में शेड निर्माण, प्रकाश व्यवस्था सहित अन्य विकास कार्य भी कराए

जाएंगे उन्होंने बताया कि मुक्तिधाम को आधुनिक सुविधाओं से युक्त और व्यवस्थित बनाने का प्रयास किया जा रहा है, जिससे अंतिम संस्कार एवं श्रद्धांजलि कार्यक्रमों में आने वाले लोगों को बेहतर सुविधाएं मिल सकें। जन सहयोग से किए जा रहे इस कार्य में समाज के लोगों का भी सहयोग मिल रहा है महापौर योगेश ताम्रकार ने मुक्तिधाम परिसर के विकास कार्यों का निरीक्षण करते हुए आवश्यक सुझाव दिए और प्रस्तावित कार्यों की जानकारी ली संस्था पदाधिकारियों ने बताया कि आने वाले समय में नारायण मुक्तिधाम को शहर के एक सुव्यवस्थित एवं सुविधायुक्त स्थल के रूप में विकसित किया जाएगा इस अवसर पर उपाध्यक्ष इंद्रलाल आडवाणी सहमंत्री गंगाराम सचदेव मीडिया प्रभारी अमित कामरानी सहित संस्था के कई सदस्य प्रमुख रूप से उपस्थित रहे।

सांसद गणेश सिंह के प्रयासों का असर, दो दिन में सतना की नहरों तक पहुंचेगा बाणसागर का पानी

मीडिया ऑडीटर, सतना (निप्र)। जिले के किसानों के लिए रहत भरी खबर सामने आई है सतना सांसद गणेश सिंह के प्रयासों के बाद बाणसागर बांध से नहरों में पानी छोड़ दिया गया है आगामी दो दिनों में यह पानी सतना जिले की नहरों तक पहुंचने की उम्मीद है जिससे खरीफ फसलों की सिंचाई को गति मिलेगी और किसानों को बड़ी रहत मिलेगी सांसद गणेश सिंह ने बताया कि किसानों की सिंचाई संबंधी आवश्यकताओं को देखते हुए लगातार जल संसाधन विभाग सहित संबंधित अधिकारियों से समन्वय कर पानी उपलब्ध कराने के लिए प्रयास किए जा रहे थे इन्होंने प्रयासों के परिणामस्वरूप बाणसागर बांध से नहरों के लिए जल प्रवाह शुरू किया गया है उन्होंने कहा कि

समय पर नहरों में पानी पहुंचने से जिले के हजारों किसानों को लाभ मिलेगा खरीफ सीजन में फसलों की सिंचाई आसान होगी और कृषि कार्य बेहतर तरीके से आगे बढ़ सकेंगे। किसानों की समस्याओं के समाधान और सिंचाई सुविधाओं के विस्तार को लेकर लगातार प्रयास जारी रहेंगे सांसद ने कहा कि क्षेत्र के किसानों के हितों की रक्षा उनकी प्राथमिकता है कृषि को मजबूत बनाने के लिए आवश्यक सुविधाएं उपलब्ध कराने की दिशा में सहसंघन प्रयास किए जाएंगे बाणसागर के पानी के सतना पहुंचने से किसानों में भी उम्मीद जगी है लंबे समय से सिंचाई के लिए पानी का इंतजार कर रहे किसानों को अब फसलों के लिए पर्याप्त जल उपलब्ध होने की संभावना है।